
1 Je गोंय 





हांव भारतीय तरीय मूळ गोंयकार. जल्मा सावन गोंयांत जियेवपी. कोंकणी ही म्हजी 
मायभास. आजय कोंकणी गोंयची राजभास आसा. म्हजें गोंय ल्हानशेंच अशें पूण हांगा 
रावतल्या मनशांचीं मनां मात व्हड. केन्नाय कोणूय हांगा आयल्यार गोंयकार सदांच 
उमेदीन ताका येवकार दिता. 


म्हज्या गोंयांत सोबीत सुंदर न्हंयो आसात. झाडां आसात, दोंगर आनी मिनाच्यो 
खणी लेगीत आसात. हांगाचीं शेतां-भाटां, कुळागरांची थंडाय, मनशाक भुल्लुसावन 
उडयतात. गोंय म्हणल्यार सदांच फुलांफळांनी भरिल्ली अशी भूंय. वर्साचे बाराय म्हयने 
उदक आशिल्ले हे भुंयेंत काजू, आंबे, पणस, केळीं, नाल्ल, HOUT, चुन्नां अशीं तरेकवार 
फळां मेळटात. शेंवती, आबोलीं, सुरंगां, ओंवळां, जायो, मोगरी अशीं परमळीत फुलां 
हांगा वर्सूयभर दिसतात. 


हांगाचें सैम सामकें मनभुलयणें. मयेंचें सुंदर तळे तशेंच मोलें, बोंडला, खोतिगांव 
हीं अभयारण्यांपळयतकच जीव धादोशी जाता. वागातोर, कळंगूट, कोलवें, मिरामार, 
पाळोले ह्यो दर्यावेळो भोंवडेकारांक सामक्यो भुलयतात. 


तेरेखोल, आग्वाद, काब द राम हे गोंयांत आशिल्ले किल्ले. तांबड्या सूर्लाचें 
म्हादेवाचें देवूळ कदंब राजाचो इतिहास आमकां सांगता. पणजेचें सचिवालय आमकां 
आदिलशाची वळख दिता. हांगा आशिल्लीं तरेकवार देवळां-नार्वेचो सप्तकोटेश्र्वर, 
मंगेशींचो मंगेश, SSSA म्हाळसा, कवळेंची शांतादुर्गा, जांबावलेचो दामोदर- हीं 
आमचे संस्कृतायेचें दर्शन घडयतात. गोंयच्यो इगर्जो, मशिदी हीं लेगीत आमचे 
संस्कृतायेची प्रतिकां. 


म्हज्या गोंयांत जात्रा, Heal, नाटकां-तियांत्रांनी मनशां सदांच गुल्ल आसतात. 
चवथ, दसरो, दिवाळी, नातलां, उरूस हे सण हांगा मनयतात. 


उद्देग аі मळारूय बरीच उदरगत जाल्ली दिसता. हांगा आशिल्ले 
तरेकवार कारखाने, व्हड व्हड इमारती, उद्देगधंक्या खातीर वावुरपी लोक, गोंयच्या 
विद्यापिठांत शिकपाक येवपी विद्यार्थी हांकां लागून गोंय सामकें गजगजलेलें दिसता. 
तरीय केन्ना वाज येना, उबगण येना अशें म्हजें सोबीत-सुंदर गोंय. वेगळ्यावेगळ्या 
धर्माचे, जातीचे, पंथांचे लोक हांगा खुशालभरीत जीण जियेतात. व्हड नामना जोडपी 
कलाकारांची ही मायभूंय. अशें हे ल्हानशेंच rel गोंय म्हाका मना पसून आवडटा. 


Ж Ж 
निबंध # 1 


2 आमचो भारत देश 





आमचो भारत आशिया खंडांतलो एक म्हान देश. हांव गोंयकार आसलों तरी एक 
भारतीय. वेगळेपणांतल्यान लेगीत एकचाराची, एकवटाची भावना निर्माण करपी अशी 
म्हज्या देशाची म्हान परंपरा. 


भारताचे उत्तरेक हिमालय, उदेंतेक बंगालचो उपसागर, अस्तंतेक अरबी समुद्र 
आनी दक्षीणेक हिंद म्हासागर आसात. आमच्या देशांतले सत्तर प्रतिशे लोक आयज 
मेरेन गांवांनी रावतात. शेती करप हो भारतीय लोकांचो मुखेल धंदो. आजय शेतीच्या 
वावरांतूय बरीच उदरगत जाल्ली आमकां दिसतली. जगांत नामना जोडपी अशे 
उद्देगधंदेय हांगा चलतात. वर्साचे बाराय म्हयने फुलां-फळांनी समृद्ध आशिल्लो असो 
आमचो हो देश. 


गंगा, यमुना, ब्रह्मपुत्रा, रावी, सतलज, दामोदर, तापी, कृष्णा, कावेरी, नर्मदा अश्या 
कितल्याश्याच न्हंयांनी आमची जीण सुखी समाधानी केल्या. कांय न्हंयांचेर धरणां बांदून 
तरेकवार कामां खातीर उदकाचो वापर केल्ल्यान देशाची उदरगत जाल्या. 


ताजमहाल, कुतूब मिनार हांचे सारकीं संवसारांत नामना वाडोवपी अशीं अजापां 
हांगा पळोवंक मेळटात. भारताचे उत्तरेक काश्मीर हें एक नंदनवनूच. आमचें गोंय हें 
भारताचे दक्षिणेचे नंदनवन. गोंय, महाराष्ट्र, कर्नाटक, केरळ, तमीळनाडू, आंध्र प्रदेश, 
मध्य प्रदेश, उत्तर प्रदेश, बंगाल, गुजरात, राजस्थान, हिमाचल प्रदेश, जम्मू-कश्मीर 
अशे वेगळेवेगळे प्रदेश हांगा आसात. प्रत्येक वाठाराची वेगळीवेगळी अस्मिताय आमकां 
दिसता. वेगळ्यावेगळ्या वाठारांनी रावपी लोकांचे धर्म, राहाणीमान, चालीरिती, परंपरा, 
रुढी वेगळ्योवेगळ्यो. पोशाख वेगळेवेगळे; जेवणाखाणाच्यो रिती वेगळ्योवेगळ्यो. पूण 
तरी लेगीत आमी सगले भारतीय. राष्ट्रीय एकात्मतायेची भावना आमकां हांगा दिसतात. 


एकवचनी राम, भगवान श्रीकृष्णा, रामकृष्ण परमहंस, स्वामी विवेकानंद हे हेच 
Yad जल्माक आयले. 


महात्मा गांधी, जवाहरलाल नेहरू, सुभाषचंद्र बोस, लोकमान्य टिळक, भगत सिंग, 
चंद्रशेखर आझाद, रवींद्रनाथ टागोर, न्यायमुर्ती रानडे, महात्मा फुले, वल्लभभाय पटेल, 
अश्या व्हड सुपुत्रांक जल्म दिवपी अशी ही भारतदेशाची भूंय. 


निबंध # 2 


आयज भारतान वेगळ्यावेगळ्या मळांचेर बरीच प्रगती केल्या; उदरगत केल्या. 
विज्ञानाच्या मळार, उद्देगाच्या मळार, शिक्षणाच्या मळार, खेळांमळार भारताची 
नामना जाल्ली आमकां दिसता. सर्गसूख दिवपी अशी ही आमची भूंय. सुजलाम सुफलाम 

अशे हे भारतभुयेंत आमी खुशालकायेन जियेतात. 
Ж Ж 


3 म्हजें घर 


मडगांवांत आशिल्ल्या मारुतीच्या देवळा कुशीच्यान एक ल्हानशीच पांयवाट गेल्या. e 
वाटेंतल्यान थोडेंशें चलून वतकच उजव्या हाताक सरना फुडे मुखारूच एक दोंगुल्ली 
दिसता आनी हे दोंगुल्लेचे कुशिकूच ल्हानशेंच अशें म्हजें घर आसा. सामकें सादे अशें 
! म्हाका म्हजें घर खूब आवडटा. 


महजें घर पाचव्या रंगाचे. घरांत म्हजो पप्पा आनी मम्मी रावतात. म्हज्या घरांत 
ल्हानशीच देवाची कूड आसा. आमी थंय देवाची पुजा करतात. आमच्या दारांतूच तुळस 
आसा. म्हजी आवय सदांच तुळशीक प्रदक्षिणा घालता. घरा भोंवतणीं चारूय वटांनी 
बरोच मेकळो जागो आसा. थंय हांवें आनी म्हज्या पप्पान तरेकतरांची झाडां रोयल्यांत. 
म्हजो पप्पा झाडांची खूब जतनाय घेता. झाडांक उदक, सारें घालपाचें काम सदां म्हजो 
पप्पाच करता. 


घरा मुखार खेळपा खातीर मेकळो जागोय आसा. आमी सांजे वेळार सदांच थंय 
खेळटात. आमी खेळटना आमचो टिपू सुणो लेगीत कुशिकूच बशिल्लो आसता. कोणूय 
अनवळखी मनीस दारांत आयल्यार तो सदांच भोंकता. प्रामाणीकपणान resur घराची 
तो राखण करता. 


म्हज्या घराक खूबशीं जनेलांय आसात. जनेलांतल्यान भायलें सोबीत वातावरण, 
सवणीं-सुकणीं, फुलझाडां, फळझाडां, आयसपयस आशिल्लीं घरां पळयना फुडें मनाक 
खुशालकाय भोगता. हवेशीर अशें म्हजें घर नितळ दवरपा खातीर म्हजी आवय सदांच 
तयार आसता. 


निबंध # 3 


म्हजें घर म्हजें उलोवप, म्हज्यो गजाली सदांच आयकता. हांव हांसतां तेन्ना घरूय 
हांसता. जेन्ना हांव रडटां, अस्वस्थ जातां तेन्ना म्हजें घरूय रडटाशें म्हाका दिसता. 
घरांतल्या सगल्या मनशांनी उमेदीन रावचें, मायेमोगान जियेवचें अशें घराक दिसता 
आसूंक जाय. केन्नाय हांव अनवळखी गांवांत दोन चार दिसां खातीर पयस गेल्ले आसन 
जाल्यार केन्ना काय एकदां म्हज्या घरांत परतें येवचें अशें म्हाका दिसता. 


आमी घरांतलीं सगलीं मनशां मायेमोगान, आपलेपणान त्या घरांत नंदतात. 


Ж Ж 


4 म्हजी आवय 


हांव म्हजे आवयक आई म्हणटां. म्हजी आई म्हाका खूब आवडटा. म्हाका जे बरे गूण 

मेळळ्यात ते म्हजे आईचेच. Gai सदांच मदत करपाक तयार रावप, quic 
वायट दिसपा सारके वागनासप, दुसर्‍या मनशांक समजून घेवप, खरें उलोवप हे गूण 
कोणेंय तिचे कडल्यान शिकचे. 


तशी म्हजी आई भुरगेपणांतल्यानूच खूब हुशार अशें म्हजो मामा म्हाका 
सांगतालो. आयज ती तशीच हुशार आसा अशें कोणूय सांगतलो. शाळेंत शिकतना 
वर्गात ती सदांच पयलो नंबर घेताली. उलोवपाची सर्त, निबंध सर्त वा खेळांच्यो सर्ती लेगीत 
तिका भुरगेपणा सावनूच आवडटाल्यो. आयज ती एके नामनेचे कॉलेजींत शिकयता पूण 
ती आपलें मोटेपण केन्नाच दाखयना. खंयचेंय काम वेळार करप तिका आवडटा. म्हाका 
ती सदांच सांगता, वेळार कामां करीत जाल्यार, मना पसून कामां करीत जाल्यार त्या 
कामांनी यस मेळटाच. खंयचीय सादीसुदी वस्त लेगीत जागची जाग्यार (वेवस्थीत) 
सारकी दवरप तिका मानवता. 


म्हजी आई जशी आपूण टापटीप आसता तशीच घरांतल्या मनशांनी लेगीत रावचीं 
म्हणून वावुरता. घर म्हणल्यार एक देवुळूच अशें ती म्हणटा. घर फकत चार वणटींनी 
जायना जाल्यार तातूंतल्या मनशांचीं मतां मायेमोगान, आपलेपणान भरिल्लीं आसूंक 
जाय अशें ती सदांच सांगता. आनी म्हणुनूच ती केन्नाच कोणाक दुखयना. अनवळखी 
मनशां कडेन लेगीत आपलेपणान वागता. 


निबंध # 4 


दुसऱ्यांची सेवा करप तिका आवडटा. हांव केन्नाय аа आसन जाल्यार di म्हजी 
सगली सेवा करता. रातीच्यो राती जागरणां लेगीत करता, पूण तिका केन्नाच वाज येना; 
उबगण येना. 


इतलेंच न्हय, म्हजे आईक पुस्तकां वाचप आवडटा. आमचो अभ्यास लेगीत तीच 
घेता. चुकत जाल्यार समजावन सांगता. कितलें कितलें म्हणून सांगूं ! अशी म्हजी आई 
एक दीस लेगीत पयस गेल्ली आसता जाल्यार म्हाका तिची परत याद येता. याद येतकच 
केन्ना केन्ना हांव रडटां लेगीत. हांव रडटां म्हणून सगलीं म्हजीं फकांडां करतात. करू 
दी. आसाच तशी म्हजी आई! 

5 म्हजी बापूय 


Toul बापायक हांव बाबा म्हणटां. म्हजो बाबा कोणाकूय आवडपाचोच. ऊच, गोरो आनी 
सदांच हांसत हांसत कोणाकूय मदत करपाक तयार आसपी असो म्हजो बाबा. म्हजो 
बाबा गाडयांचें सामान विकपाचो tial करता. खरें म्हणल्यार tia] करपी मनशाक वेळ 
केन्नाच मेळना. पूण म्हजो बाबा मात वेळांत वेळ काडून म्हजे वांगडा खेळटा लेगीत. 
केन्ना केन्ना म्हाका भोंवपाक, पासेयेक व्हरता. शाळेक सुटी आसता त्या दिसा म्हजी 
मजाच मजा जाता. 


म्हज्या बापायक तरेकतरांचीं पुस्तकां वाचपाक आवडटा. एक पुस्तक वाचपा 
खातीर हातांत घेतलें जाल्यार केन्ना केन्ना वेळाकाळाचें लेगीत भान ताका उरना. 
सकाळीं उठून झाडांची जतनाय घेवप ताका आवडटा. इतलेंच न्हय तर गरज पडत 
जाल्यार केन्ना केन्ना रांदचेकुडींत लेगीत म्हजो बापूय काम करपाक फाटीं रावना. 


म्हज्या अभ्यासांत म्हजो बाबा म्हाका सदांच मदत करता. अभ्यासा खातीर 
कसल्याय वस्तूंची गरज पडत जाल्यार बाबाच त्यो म्हाका हाडून दिता. ताका चार चौगांनी 
भोंवपाक, वावुरपाक आवडटा पूण झेत दाखोवपी, बडायो मारपी, मोटेपण वा अहंकार 
आशिल्लीं मनशां मात ताका आवडनात. सादी जीण पूण व्हड विचार ताका आवडटात. 
कोणाय अडचणींत आशिल्ल्या, गरजेक आयिल्ल्या मनशाक मदत करपाक म्हजो बाबा 
केन्नाच ТА रावना. तांकां मदत करप म्हणल्यार देवाचेंच काम करप अशें तो समजता. 

ताणें म्हाका कसलेंय काम करपाक सांगलें जाल्यार हांव केन्नाच ना म्हणिना. 
म्हजेर ताची खूब खूब माया आसा हें हांव जाणां. हांव केन्नाय बरें नासले, दुर्येत आसलें 
जाल्यार ताचें कसल्याच कामांत लक्ष लागना. म्हजे खातीर कसलीय गरजेची वस्त 
हाडपाक तो फाटींफुडें करिना. ताका शाळेंत बरे तरेन शिकपी हुशार भुरगीं खूब 
आवडटात. resur बाबा खातिरूय म्हाका शाळेंत तरेकवार सर्तीनी बक्षिसां मेळिल्लीं 
आसात. म्हाका कसलेय त्रास जावचे न्हय म्हणून बाबा आई इतलीच म्हजी जतनाय घेता. 
खरेंच, म्हजो बाबा म्हाका खूब खूब आवडटा. असो बापूय मेळपाक म्हजें नशीब कितलें 


व्हड म्हणून सांगूं! 

6 म्हजो आजो 


म्हजो आजो म्हाका खूब आवडटा. म्हजो आजो म्हणल्यार म्हजो एक लागींचो इश्टूच 
म्हणल्यार जाता. शाळेत येतना वतना सदांच आजो म्हजे वांगडा आसता. ताचे कडल्यान 
खंयच्यो खंयच्यो गजाली आयकूंक मेळटात खबर आसा ? आमचे सरभोंवतणीं कितें 
चललां हें तो म्हाका सांगता. 


म्हज्या आज्याक सदांच खरें उलोवपाक आनी खरें उलोवपी मनीस आवडटात. 
फटींगपणां करपी मनीस ताका केन्नाच आवडनात. ताका पयश्यांचो हिशोब बेस बरे तरेन 
करूंक कळटा. म्हजो अभ्यास सदांच तोच करून घेता. म्हाका कळना जाल्यार 
समजावन दिता. 


म्हजो आजो सकाळीं फुडें Soo. उठना फुडें ताका सदांच वचून आपणें qa आनी 
दिसाळे हाडूंक जाय. म्हज्या आज्याक सदांक वाचपाक दिसाळें जाय. एक दीस लेगीत 
Ras नासत जाल्यार ताका चैन पडना. दिसाळीं वाचतकच आपले भोंवतणी कितें 
चललां हें आपल्याक कळटा; ते प्रमाणें आपणें वागपाक जाय अशें ага! मत. घरांतलो 
बाजार बी तोच करता. बाजारांतल्यान कशे तरेन खरेदी करून वस्तू हाडूंक जाय हें ताचे 
कडल्यान सामकें शिकपा सारकें. वस्तू, भाजी, फळां पळोवन हाडूंक जाय. 'सवाय 
म्हणून कितेंय हाडूंक जायना' अशें तो म्हाका सदांच सांगता. 

म्हज्या आज्याचें आमच्या देशाचेर खूब प्रेम. ताच्या उलोवपांतल्यान आमकां तें 
दिसता. समानताय, भावपण, एकताय हीं तत्वां ताका आवडटात. मनशाक शांती, सूख 
आनी समाधान मेळपा खातीर आयकूंक मेळटात. म्हाका ह्या ताच्या विचारांतल्यान 
गिन्यान मेळटा. म्हाका जिणेक उमेद येता. म्हाका ताचे विचार खूब आवडटात. 


म्हजो आजो सदांच हांसत्या तोंडाचो. कोणाकूय जाय दिसपी असो ! कसल्याय 
कामाक भियेनासतना फुडें सरपी असो म्हजो आजो. आसा तातूंत समाधान मानून 
PIC करपी, जिद्द बाळगुपी असो म्हजो आजो. ताका तुमी कसलेंय सदे जेवण जेवंक 
दियात. तरीय तो समाधानी. म्हाका हेंच जाय, तेंच जाय अशी ताची केन्नाच कटकट 
आसना. आमच्या घरांतल्या सगल्याच मनशांक तो मना पसून आवडटा. 


असो म्हजो आजो म्हाका खूब वर्सा मेळचो म्हणून हांव देवा कडेन सदांच प्रार्थना 
करतां. 

7 म्हजी आजी 


म्हजी आजी कितली बरी म्हणून सांगूं 7 म्हजेर तिजी खूब माया. म्हजीं आई-बाबा सदांच 
ऑफिसांत аата आनी म्हाका मात घरांतूच आजये वांगडा रावचें पडटा. आजी म्हजेर 
केन्नाच रागार जायना. म्हजे कडेन कसलीय चूक जाली जाल्यार लेगीत ती म्हाका 
समजायता. आपूण जाणटी, व्हड म्हणून केन्नाच भंय दाखयना. 


आईबाबा सकाळीं फुडे आपापली कामां बेगिबेगीन करतात. तेन्ना आजी लेगीत 
तांकां मजत करता. सकाळीं उठून तिच्या कामाची सुरवात जाता ती रातचीं न्हिद मेरेन 
तिचीं कामां सोपनात. पूण ती केन्नाच वाजेना, उबगना. केन्नाय हांव qud बी आसत 
जाल्यार आजीच म्हजी सेवा करता. आईबाबाक ती केन्नाच त्रास दिना. ती म्हणटा, 
दीसभर ऑफिसांत काम करून तांकां पुरो जाल्ले आसता. घरांतूय तांकां त्रास जाले 
जाल्यार नोकरी कशी जातली? 


हांव Vata तीनसांजचें देवाक uiui पडटां आनी अभ्यास करून जातकच जेवतां. 
जेवतना लेगीत आजी म्हाका मायेन वाडटा. जेवण केन्ना सोंपता हे कळच ना. आजयेच्या 


निबंध # 7 


हाताक खरेंच सुवाद आसा म्हणूंक जाय. कारण तिणें केल्लें कसलेंय जेवण वा खाण 
रुचीक लागता. न्हिदचे पयलीं आजी म्हाका सदांच काणी सांगता. तिच्यो काणयो म्हाका 
खूब आवडटात. काणी आयकतां आयकतां म्हाका केन्ना झेम येता. कळच ना. हांव 
म्हज्या शाळेंतल्या इश्टिणींक लेगीत आजयेन सांगिल्ल्यो काणयो सांगतां. तांकांय त्यो 
खूब आवडटात. 


कोणूय आमगेर आयल्यार म्हजी आजी तांचे कडेन हांसत्या तोंडान उलयता. ती 
म्हाका लेगीत म्हणटा, मनशान सदांच मनशा सारकें वागूंक जाय. मनीसपणान वागपी 
तो मनीस. म्हाका तिचे हे विचार मना पसून आवडटात. 


हांव शिकलें, परिक्षेंत म्हजो पयलो नंबर आयलो जाल्यार आजी खूब खोशी जाता. 
देवा- कुडींत वचून देवाक पांयां पडटा आनी dare अशीच बरी qaa दी, मनाची शक्ती 
दी अशें ती मागता. अशी ही भोळी बावडी आजी म्हाका खूब खूब आवडटा. हांव व्हड 

जायसर म्हजी आजी उरची अशें हांव देवा कडेन सदांच मागतां. 

8 आमचो ої 


आमगेर एक सुणो आसा. ताचें नांव मोती. मोती दिसपाक मोतया सारकोच आसा. 
म्हणुनूच ताचें नांव आमी मोती दवरलां. सोबीत अश्या ताच्या धव्याफुल्ल आंगार 
चित्रायिल्ले सारके दोन -तीन काळ्या रंगाचे थिपके. कान, दोळे, नाक, तोंड, पांय जशे 
जाय तशेच. ताचो फोटो घेतल्यार कितलो सुंदर येता म्हणून सांगूं ! 


आमचो मोती सामको प्रामाणीक. तो आमच्या घराची राखण करता. तो रातभर 
जागोच आसता. दिसाचो मातसो न्हिदता. पूण न्हिदेंत लेगीत तो जाग घेता. आमगेर चोर 
बी येत जाल्यार ताका सामकें नाकापुरो करून सोडटा. वळखीच्या मनशाक लेगीत तो 
आमच्या घरांत येवंक दिना. 


आमचें उलोवप ताका सारके समजता. आमी ताका कितेंय सांगीत जाल्यार तो 
रोखडोच आयकता. राग, अपुरबाय, तिडक लेगीत ताका कळटा. ताका जेन्ना राग येता 

तेन्ना तो भोंकत रावता. खंयचेंच जनावर लेगीत ताका दारांत आयिल्लें नाका. पूण आमी 
ताका ओग्गी Hear वा समजायल्यार मात तो रोखडोच समजता. 


सुणो जावन लेगीत मोतीक नितळसाण आवडटा. नितळ जाग्यार वचून तो बसतलो 
वा Реса. ताच्या जेवणाचे ताट लेगीत ताका नितळ जाय आसता; नाजाल्यार तो 
जेवणाक तोंड लायना. ताका जेवणाची रूच लेगीत कळटा. शिवराक जेवण, भाजी, चपाती 
हें सगलें ताका जाय. 


आमी ताका वेळार जेवण दितात. तो जरी सुणो आसलो तरी आमच्या घरच्या 
मनशा प्रमाणेंच आमी ताका मानतात. म्हजो व्हडलो भाव ताका न्हाणयता, तेन्ना ताची 
सामकी भुरग्या सारकीच अपुरबाय करता. आमच्या घरांतलीं सगलींच मनशां ताची 
अपुरबाय करतात. 


सकाळीं फुडे मोतीच आमकां जाग हाडटा म्हणल्यार जाता. उठपाक मातसो 
उशीर जायत जाल्यार तो फुडले पांय वयर करून दाराची खिळी वाजयता. म्हजे 
आवयच्या फाटल्या फुडल्यान नाचत रावता. ताका खावंक कितेंय दितकच तो ओग्गी 
जाता. आमी शाळेत येतात तेन्ना सदांच जसो कितें तो आमकां टाटा करपाक दारार उबो 
रावता. असो हो सोबीत, प्रामाणीक, कोणाकूय आवडपी आमचो मोती. 

9 आमचो शोजारी 


जिणेंत मनशाक सदांच दुसर्‍याची गरज पडटा. आमचे भोंवतणीं रावपी लोकांक आमी 
शेजारी म्हणटात. आमचे सामाजीक जिणेंत शेजाऱ्यांक खूब म्हत्व आसा. केन्नाय 
कसलेंय संकश्ट आयलें, अरिश्ट आयलें वा कसलीय वायट घडणूक घडली जाल्यार 
सगल्यांत पयलीं आमची शेजाऱयांच आमकां पावतात. जण एका मनशाक शेजारी हो 
आसताच. कांय शेजारी बरे आसतात जाल्यार कांय वायट लागीत आसतात. आयच्या 
काळांत बरो शेजारी मेळप म्हणल्यार सामकें कठीण. पूण आमी तांचे कडेन बरे संबंद 
दवरूक जाय. 

आमचो शेजारी मात खूब बरो. तो आमचे कुशिकूच रावता. агч नांव जयराम. ताका 
आमी काका म्हणटात. तो सभावान खूब बरो. कोणाकूय कसलीय मदत करपाक तो 
सदांच तयार आसता. दुसऱयाचेर उपकार करूंक ताका आवडटा. ताचो लुगटाचो मांड 
आसा. आमी सगलीं ताचेच कडल्यान लुगट हाडटात. ताका दोन भुरगीं आसात. 
एकल्याचें नांव पिंकी आनी दुसऱ्याचे प्रिती. तीं सदांच आमगेर खेळपाक येतात. दोगांय 
जाणांशिकपाक खूब हुशार. ताची बायलूय सभावान खूब बरी. कसलेंय काम आसल्यार 
ती ना म्हणिना. ती सगल्यां कडेन मायेमोगान वागता. 


आमगेर कोणूय बरो ना जाल्यार तीं सगलीं येवन खबर घेतात. दोतोराक आपोवपाचें 
वा वखदां हाडपाचें आसत जाल्यार जयरामकाका केन्नाच ना म्हणिना. दिवाळी, दसरो 
अशे सण आमी एकठांय मनयतात. दिवाळेच्या दिसांनी आमी खुबूच मजा करतात. 


खरेंच आयच्या काळांत शेजारी ही खूब गरजेचो. किदेंय जाल्यार आमकां शेजारीच 
SUM पडटा. हेच खातीर आमी тї कडेन सदांच बरे संबंद दवरूंक जाय. वायट 
बऱ्या प्रसंगांक पावपी शेजारीच आसता. आमी लेगीत तशेच तरेन शेजारधर्म पाळपाक 
शिकूंक जाय. कारण मनशाक एकामेकाचो आधार आसले बगर ताजी जीण सुरळीत 

जायना. 
Ж Ж 


10 आमची शाळा 





आमची शाळा आमकां खूब आवडटा. आमचे शाळेची इमारत व्हड ना. पूण तरी थंय 
भुरग्यांच्यो गरजो भागतात. आमचे शाळेंत सकाळचे आनी दनपारचेय वर्ग चलतात. 
म्हजे शाळेचे नांव श्रीदामोदर विद्यालय. सुमार दोन हजार भुरगीं हांगा शिकतात. 


शाळेत गरीब, गिरेस्त, ल्हान, व्हड असो भेदभाव आमचे शिक्षक केन्नाच करिनात. 
म्हणून आमचे सगले शिक्षक आमकां खूब आवडटात. शाळेंत सगल्या भुरग्यांक सदांच 
समान वागणूक मेळटा. 


आमचे शाळेत 15 आगोस्त, 19 देझेंब्र, 26 जानेर हे दीस व्हड उमेदीन मनयतात. 
ते भायर वर्सुकें स्नेहसंमेलन, नामनेच्या फुडाऱ्यांच्यो जयंत्यो लेगीत मनयतात. शाळेंत 

तरेकवार सर्तीय जातात. आमी भुरगीं तातूंत उमेदीन वांटो घेतात. ह्या सर्तीनी वांटो 
घेवपाक आमकां आमचे शिक्षक खूब मदत करतात. आमचे कडल्यान तयारी करून 
घेतात. चुकल्यार आमकां ते समजावन सांगतात. 


शाळेंत आशिल्ले वाचपघर म्हणल्यार आमचे शाळेची विशेशतायूच. हांगा बसपा 
खातीर भुरग्यांक तशेंच शिक्षकांक वेगळेवेगळे जागे आसात. हांगा भुरगीं तरेकवार 
पुस्तकां वाचपाक येतात. तरेकवार दिसाळीं, नेमाळीं, म्हयनाळीं, दिवाळी अंक, कथा, 
कादंबर्‍यो, तरेकवार विशयांचीं पुस्तकां ह्या वाचपघरांत आमकां मेळटात. आमचे शाळेचे 
आदले विद्यार्थी लेगीत ह्या वाचपघरांत पुस्तकां वाचपाक येतात. 


आमचे शाळे मुखार खेळपा खातीर आनी व्यायामा खातीर मैदान आसा. आमी 
भुरगीं थंय सदांच खेळटात आनी व्यायामूय करतात. खेळांच्या तरेकवार सर्ती खातीर 
आमी हांगाच सराव करतात. 


शाळेचे एके वटेन ल्हानशेंच पोरसूं आसा. तरेकवार अशीं झाडां आनी फुलां थंय 
पळोवंक मेळटात. शिकतना लेगीत ह्या झाडांचो उपेग आमकां जाता. आमी झाडांक मात 
केन्नाच दुखयनात. झाडांक उदक बी घालपाचें काम आमी भुरगींच आळयेपाळयेन 
करतात. 


अशी ही हळडुव्या आनी पाचव्या रंगान सोबीत नटयिल्ली म्हजी शाळा. आमचे 
सारक्या बरे तरेन शिकपी, नामना जोडपी भुरग्यांनी ती अदीक सोबीत दिसता. 
Ж Ж 


11 मोर 


आमच्या देशांत खूब तरांचीं शेवणीं दिश्टी पडटात. कीर, कोगूळ,पारवो, कावळो, हंस, 
गरूड, बी सवण्यांक पळोवन भुरग्यांक सामकी खुशालकाय भोगता. पूण ह्या सगळ्या 
पक्षां भितर मोराक मात राष्ट्रीय शेवणें म्हणून मान्यताय दिल्या. 


खरेंच मोर एक सुंदर शेवणें. मोर म्हणल्यार सैमाचेंएक अजापूच | सैमांतले सगळे 
रंग मोराच्या पांखांनी भरल्यात. ताचे तकलेर एक सुंदर तुरो आसता. ताचें सगळें आंग 
सोबीत आसता. पूण पांय मात सामके कुरूप. तरीय ताचे सोबीतकायेंत कांयच उणाव 

येना. पावसाचीं कुपां पळोवन मोराक खूब खोस जाता. खोशयेन तो आपलो पिसारो 
फुलोवन नाचपाक लागता. ताचो आवाज मोटो आसता. परत परत आयकूंक येवचो अशें 
दिसता. ताचो नाच पळोवन आमचें मन लेगीत नाचपाक लागता. 


पुराणांत लेगीत आमकां मोराचीं खूब वर्णनां मेळटात. श्रीकृष्ण मोराचें पीस आपल्या 
मुकुटाक सदांच लायतालो. सरस्वतीदेवीचें वाहनूय मोरूच. मोर आदल्या काळा पसून 
चित्रकारांक, कवींक, शिल्पकारांक प्रेरणा दीत आयला. मोराची चित्रां कवितेंतल्यान आनी 
शिल्पकलेंतल्यान व्यक्त जाल्लीं आमकां पळोवंक मेळटा. मोराच्या थाटामाटांतल्यान 
भारतीय संस्कृतायेचीच व्हडविकाय दिसता. 


आमकां मोर सड्यांचेर दिसतात. मोर हें मासाहारी शेवणें. सोरोप ताका सामके 
भियेतात. अशे सोरपा सारके जीव ताचे लागसार लेगीत केन्नाच येनात. मेकळ्या 
जाग्यार आनी शेतांच्या वाठारांनी सकाळचे, सांजेचे वेळार मोर एकठांय येतात. मोर 
धान्यां, भाजीपालो, कंदमुळां, HUA, भिकणां, रानांतलीं फळां, पाली, शेड्डे, सोरोप, 
बारीकसारीक जीव खाता. पूण कुशिल्लें मास आनी हुंदीर मात तो केन्नाच खायना. 


अशा ह्या मोराक भारत सरकारान 1960 वर्सा भारताचे राष्ट्रीय शेवणें म्हणून 
मान्यताय दिल्या. 
Ж Ж 


12 पावसाळ्यांतलो एक दीस 





गिमाळ्यांत सगळीं जाणां पावसाची उमळशिकेन वाट पळयतात. पावस बेगीन पडचो 
म्हणून देवाक आर्गा दितात. आनी पावस येतकूच खूब खोशी जातात. 


पावसाच्या दिसांनी खूब मजा आसता. आमी भुरगीं पावसांत खेळपाक, नाचपाक 
Food म्हणून घरांतल्या मनशांचो धाक आसतना लेगीत निमतां सोदून पावसांत वतात. 
उदकांत कागदाची व्हडीं सोडूंक कितली मजा येता म्हणून सांगूं ! केन्ना केन्ना पावस 
नेटान येता तेन्ना तर सगळ्याक उदकूच उदक. मळबांत कुपांचो आवाज आनी 
जोगलावणी येतकीच सगळींच भियेतात. भायर काळोख जाल्ले वरी दिसता. केन्ना केन्ना 
वारे, वादळूय येता. आमकां सामकें नाकापुरो करून सोडटा, 

अशाच एका दिसा पावसान म्हाका कितलो त्रास दिलो म्हणून सांगूं ! त्या दिसाची 
याद हांव केन्नाच विसरचों ना. सकाळींच शाळेंत वचूंक हांव उठलों. तोंड धुवन न्हालों 
आनी च्या घेवन शाळेत वचूंक भायर सरलों. घरांतल्यान भायर सरतना तशी सत्री 
घेतिल्लीच. मातसो फुडें पावलां मात, अकस्मात पावसाक सुरवात जाली. पावस रोखडोच 
थांबतलो आनी म्हाका शाळेंत वचूंक मेळटलें ह्या विचारांत हांव वाटे वयल्या कोणाल्या तरी 
एका घराच्या आडसाक Sal रावलों. पावस कसोच. उणो जायना हें पळयतकच हांव 
सामको भियेलों. 


दनपारचें एक वर जालें पूण पावस थांबपाची चिन्नां दिसलीं नात. म्हजें दप्तर आनी 
आंगा वयले कपडे लेगीत भिजले. म्हजे आवयन शाळेंत वचून म्हजी चवकशी केली. 
शाळेत हांव नाशिल्ल्यान सगळी जाणां भियेलीं. म्हज्या पोटाक सामकी भूक लागिल्ली. 
भुकेन म्हज्यान чта नजं जालें. भायर तिनसांज जाल्ले वरी दिसतालें. पावसाचो नेट उणो 
जावंक नाशिल्लो. पावसा वांगडा वादळवारेंय Ҹат. sid पांयांनी नेट हाडून घरा धांवत 
वचपाचें थारायलें. धांवत धांवत, भिजत हांव घरा येतकच पळय जाल्यार घरा कुशीचो 
आंब्याचो रूख सामको मोडून पडिल्लो. पूण पडटना ताणें आमचें घर मात वाटायिल्ले. 
भोंवतणचीं कितलींशींच झाडां, पेडां हुमटून पडिल्लीं. कांय घरांचे नळे, वणटींचेय 
लुकसाण जाल्ले. लोकांची येरादारी सामकीच बंद जाल्ली. पावसान आपलें खरें रूप 
ата. 


असो हो पावसाळ्यांतले दीस हांव केन्नाच विसरचों ना. 
Жж Ж 


13 Чс आगोरुत 


15 आगोस्त 1947 दिसा आमचो भारत देश स्वतंत्र जालो. हाचे पयलीं आमच्या देशांत 
ब्रिटीशांचे राज्य चलतालें. सुमार 150 वर्सा ब्रिटीशांनी हांगा राज्य केलें. ही गुलामगिरी ना 
करपा खातीर देशाच्या कितल्याश्याच नामनेच्या फुडान्यांनी आपल्या जिवाची पर्वा 
करिनासतना झूज दिलें. महात्मा गांधी, भगत सिंग, चंद्रशेखर आझाद, सुभाषचंद्र बोस, 
लोकमान्य टिळक, जवाहरलाल नेहरू अशा कितल्याश्याच फुडाऱ्यांक हालअपेश्टा 
सोंसच्यो पडल्यो. देशाचे स्वतत्रंताये खातीर तांणी आपलें तम-मन-धन सगळे ओपलें. 
कितल्याश्याच खेपे तांकां बंदखण भोगची पडली. 

आयज आमी 15 आगोस्त हो दीस देशभर मनयतात. दर वर्सा व्हड उमेदीन 
स्वतंत्रतायेच्या दिसा निमतान तरातरांचे समारंभ, कार्यावळी आंखतात. निबंध सर्त, 
उलोवपाची सर्त, नाचाची सर्त, गायनाची सर्त अश्यो तरेकवार सर्ती आयोजीत करतात. 
सकाळीं HST सरकारी आनी भौशीक वाठारांनी तशेंच शाळा-कॉलेजांनी तिरंगी बावटो 
उबयतात. ह्या दिसा भुरगींच न्हय तर जाणटीं मनशां लेगीत खुशालकाय मनयतात. 


आमचे शाळेत लेगीत दर वर्सा व्हड उमेदीन आमी पंदरा आगोस्त मनयतात. 
सगळी भुरगीं त्या दिसाची तयारी करतात. शाळेचो तशेंच शाळे भोंवतणचो वाठार आमी 
नितळ करतात. ह्या दिसा आमचे शाळेत कांय सर्ती दवरतात. खूब मजा जाता. तिरंगी 
बावट्याक घालपाक तरेकवार फुलांचे हार, झेले आमी भुरगींच तयार करतात. सकाळींच 
शाळेत आमचे हेडमास्तर तिरंगी बावटो उबयतात. सगळीं जाणां ताळयो वाजोवन 
येवकार दितात. बावट्याक नमन करतात आनी राष्ट्रगीत म्हणटात. आमचे हेडमास्तर 
आपल्या उलोवपांतल्यान आमकां ह्या दिसाचें म्हत्व समजावन सांगतात. 'देशाचे 
स्वतंत्रतायेची राखण करपाक आमी सदांच तयार रावतले' असो आमचे कडल्यान सोपूत 
घेतात. 


मागीर मनरिजवणेचे कार्यक्रम जातात. काणयो सांगप, पदां गावप, भाशण करप 
अश्योय सर्ती आसतात. आमकां खूब उमेद जाता. ह्या तरातरांच्या कार्यावळींतल्यान 
आमकां आमच्या देशाचे व्हडविकायेची तशेंच एकवटाची, एकात्मतायेची जाणविकाय 
जाता. 
आमी ह्या दिसाची उमळशिकेन वाट पळयतात. 
Ж Ж 


14 १९ 458 





19 dgis 1961 हो गोंयचे मुक्ततायेचो दीस. ताचे पयलीं गोंयांत सुमार 450 वर्सा 
पुर्तुगेजांचें राज्य चलतालें. पुर्तुगेजांच्या हाता सकयल गोंयकारांक दीस काडचे पडटाले. 
ह्या काळांत गोंयकारांक पुर्तुगेजां कडल्यान खूब त्रास सोंसचे पडटाले. तांणी सांगिल्लें 
गोंयकारांनी आयकलें ना जाल्यार गोंयकारांक ख्यास्त भोगची पडटाली. ह्या काळांत 

पुर्तुगेजांनी गोयांत धर्माचो प्रचार आनी प्रसार करपाचेंय काम केलें. कितल्याश्याच हिंदूंचेर 
अन्याय आनी अत्याचार जाले. पूण गोंयकार अन्यायाक विरोध करपाक फाटीं रावले 
नात. कितल्याश्याच गोंयकार भावांनी आनी भयणींनी त्रास, बंदखण सोंसून गोंयाक 
स्वतंत्रताय मेळची म्हणून आपली जीण ओंपली. 


आयज आमकां ह्या आमच्या गोंयकार भयणीं-भावांची याद दर खिणाक जावंक 
जाय. तांच्या त्यागांतल्यानूच आमी आयज गोंयची उदरगत करपाक पावले. 


19 देझेब्र म्हणल्यार गोंयच्या इतिहासांत भांगराच्या अक्षरांनी बरयिल्लो दीस. ह्या 
दिसा जण एकलो गोंयकार खुशालकाय मनयता. गोंयाक अस्मिताय दाखोवन दिवपी 
असो हो दीस. ह्या दिसा तरातरांच्यो सर्ती, जायते कार्यक्रम गोंयांत वचत थंय मनयिल्ले 
दिसतात. 


सरकारी 1, पुलीस स्टेशनांचेर, भौशीक वाठारांनी तशेच शाळा कॉलेजींनी 
तिरंगी बावटो लावन कार्यक्रम करतात. 


आमचे शाळेत त्या दिसा आमी लेगीत कार्यक्रम करतात. आमचो हेडमास्तर 
आमकां आपल्या उलोवपांतल्यान आमी गोंया खातीर कितें करूंक जाय, गोंयचो फुडार 
भुरग्यांच्या हातांत कशे तरेन आसा हें आमकां सांगता. सगळ्यांक ह्या दिसाचीं परबीं 
दिता. त्या दिसा आमकां गोड गोड खावपाक लेगीत मेळटा. असो हो गोड गोड दीस परत 
परत येवचो अशें म्हाका दिसता. म्हणुनूच हांव देवा लागीं मागता की हे देवा, गोंयाक आनी 
गोंयकारांक शांती, सूख आनी समाधान Aes. दी. 


Ж Ж 


15 आमचो प्रजासत्ताक दीस 


26 जानेर हो आमचो प्रजासत्ताक दीस. ह्या दिसाचें आमच्या देशांत खूब म्हत्व आसा. 
कित्याक तर ह्याच दिसा म्हणल्यार 26 जानेर 1950 सावन आमच्या भारतांत लोकांचें 
खरे राज्य सुरू जालें. डॉ. बाबासाहेब आंबेडकरान भारताची राज्यघटना तयार केली. 
आनी ती ह्याच दिसा सावन चालीक लागली. दर वर्सा 26 जानेर हो दीस सगळे लोक 
मोटे उमेदीन मनयतात. 

an दिसा देशभर तिरंगो उबोवपाच्यो कार्यावळी जातात. प्रत्येक राज्याच्या 
राजपाटणांत राज्यपाल बावटो उबयता आनी मानवंदना घेता. ह्या वेळार वेगळ्योवेगळ्यो 
मनरिजवणेच्यो कार्यावळी लेगीत आंखतात. 


शाळांनी, कॉलेजींनी हेडमास्तर, प्रिन्सीपल वा मुखेल सोयरे बावटो उबयतात. 
तिरंगी बावट्याक सलामी दिवन भुरगी राष्ट्रगीत आनी देशभक्ती पदां गायतात. जायते 
कार्यक्रम जातात. वेगळ्योवेगळयो सर्ती लेगीत आसतात. भुरग्यांक चॉकलेटी वा 
बिस्कुत्यो хата मेळटात. हो दीस आमकां भुरग्यांक खूब आवडटा. 


आमच्या देशाच्या राजधानी दिल्लींत ह्या दिसा खाशेले कार्यक्रम जातात. राजपथाचेर 
राष्ट्रपती тае! उबयता. मागीर सैनिकांच्या दळांची पळोवणी जाता. खंयच्याय एका 
देशाच्या राष्ट्राध्यक्षाक वा प्रधानमंत्र्याक मानाचो सोयरो म्हणून आपयतात. प्रत्येक 
राज्याची संस्कृताय दाखोवपी चित्ररथांच्यो सर्ती जातात. वेगळ्यावेगळ्या शाळांतलीं 
भुरगीं तरेकवार कार्यक्रम करून दाखयतात. ह्या वेळार कांय भायल्या देशांतले लोक 
लेगीत हे कार्यक्रम पळोवंक येतात. 


खरेंच, प्रजासत्ताक दीस म्हणल्यार प्रत्येक भारतीयाचो खोशयेचो आनी अभिमानाचो 
दीस, राष्ट्राचे व्हडविकायेचो दीस. देशांतल्या प्रत्येक मनशाक आपूण भारतीय अशी 
जाणविकाय करून दिवपी हो दीस. ह्या दिसा प्रत्येक भारतीयान आपूण देशाची जाता 
ते परीन सेवा करतलों असो सोपूत घेवंक जाय. 


Ж Ж 


16 dda 





चवथ ही गोंयकारांची सगळ्यांत उमेदीची परब. गोंयकार कितलोय पयस आसूं, चवथीक 
तो आपल्या मूळ घरा येताच. चवथीची परब भुरग्यांक चड आवडटा. कित्याक तर त्या 
दिसांनी तांचो आवडीचो गणपतीबाप्पा घरा येता. गणपती कोणागेर देड दीस जाल्यार 
कोणागेर पांच दीस; तशेंच 7 दिसांचो, 19 दिसांचो, 21 दिसांचोय आसता. 


चवथ ही परब भाद्रपद म्हयन्यांत शुक्ल चवथीक येता. चवथीची तयारी खूब दीस 
पयलीं सावन सुरू जाता. घरांदारां नितळ करप, रंग लावप, गणपतीचें मकर करप..... 

सगळो बोवाळ ! घरांतल्यो बायलो AAA, लाडू, AHA, शेवयो, मोदक करपांत गुल्ल 
आसतात. चवथी दिसा सकाळींच फुडें न्हावन धुवन सगळीं तयार जातात. मागीर 
गणपतीची मूर्त हाडटात तेन्ना सगळ्याक फोगोट्यांचो आवाज जाता. 'गणपतीबाप्पा 
मोरया' म्हणीत भुरगीं खोशेन नाचूंक लागतात. गणपती घरा हाडटकच ताची पुजा 
करतात. आनी निवेद्य दाखयतात. मागीर सगळ्यांक प्रसाद दितात. चलयो, बायलो 
फुगड्यो खेळटात. रातच्याय वेळार गणपतीची आरत करतात. चवथी दिसा चंद्राक 
पळोवंक जायना अशें म्हणटात. अशे तरेन दोन दीस गणपतीची पुजा-आरती जाता. 
दुसऱया दिसा सांजेची पुजा-आरती जातकच गणपतीक ताच्या घरा पावोवपाक व्हरतात. 


'गणपतीबाप्पा मोरया, फुडल्या वर्सा बेगीन येयात' हीं उतरां सगळ्यांच्या तोंडांतल्यान 
आयकूंक येतात. गणपती पावयतना खूब वायट दिसता. भुरग्यांक रडपाक येता. गणपती 
घरांत आसतना कितली मजा आसता म्हणून सांगूं ! Fa, सुरसुरीं, फोगेट्यो, 
उजवातींचो वास, उमेदीन वावुरपी मनशां — सगळेंच खोशेचें वातावरण आसता. मागीर 
गणपतीबाप्पा मोरया म्हणीत लोक गणपतीक न्हंयेंत, तळयेंत वा बांयंत बुडयतात. अशे 
हे चवथीचे दोन दीस कशे वतात तें कळच ना. 


गणपती फकत घराघरांनीच पुजतात अशें ना. भौशीक सुवातांनी लेगीत गणपतीची 

पुजा करतात. तरेकवार कार्यावळी मनयतात. सगळे लोक उमेदीन एकठांय येतात, 

वाबुरतात. नव्यो वळखी जातात. एकवटाची, एकचाराची भावना सहज मनामनांतल्यान 

वाडीक लागता. अशी ही उमेद वाडोवपी आनी नवी उर्बा दिवपी चवथीची परब आमकां 
खूब आवडटा. 

17 दिवाली 





दिवाळी ही हिंदू लोकांची व्हड परब. हो सण आश्विन म्हयन्यांत येता. दिवाळी dad 
पयलींच सगळ्यांक खूब उमेद जाता. दिवाळेच्या कांय दिसां पयलीं सावन सगळे लोक 
दिवाळेची तयारी करपाक लागतात. 


कोण आपलीं घरांदारां नितळ करतात जाल्यार कोण घराक रंग काडटात. कोण 
तरातरांच्यो फोली कापून वेगळ्यावेगळ्या आकारांनी नक्षीकाम करून घरां सजयतात. 

कोण तोरणां करतात. दिवाळे खातीर वेगळ्यावेगळ्या गोड पक्वान्नांची लेगीत तयारी 
चलता. शेव, चिवडो, लाडू, जिलबी, फोव, साकरीचीं कापां अशे तरेकवार जिनस करपाक 
घरांतल्यो बायलो, चलयो गुल्ल आसतात. 


दिवाळेच्या आदल्या दिसा रातचो आमी आकाशदिवो, पणट्यो, मेणवाती, बी 
लायतात. फांतोडेर हांगाथंय नरकासूराच्यो प्रतिमा लासतात आनी फोगेट्यो मारतात. 
पणट्यांनी, मेणवातींनी सगळ्याक उजवाड करतात. सगळे जाण ACU लावन न्हातात 
आनी कारीट फोडटात. ल्हान भुरगीं नवे नवे कपडे घालून जाणट्यांक पांयां पडटात. 
मागीर घराघरांनी सुरबूस खाणां करतात. फोवांचे वेगळेवेगळे प्रकार जशे दुदांतले, 
धंयांतले, ताकांतले, कालयिल्ले, गोडाचे, तुपांतले, तीख फोव, чете फोव करतात. अशे 
हे फोव करतना घरांतल्या बायलांक खुबूच उमेद जाल्ली दिसता. घरांतले फोव खावन 
भुरगीं शेजाऱ्यांगेर तशेंच सोयऱयांगेरूय पायां पडपाक वतात. 


त्या वा दुसऱया दिसा रातचें लक्ष्मीपुजन आसता. वेपारी आनी पसरकार लक्ष्मीपुजन 
करतात. लोकांक चिरमुल्यो, चॉकलेटी, दुदफेणे वांट्टात. सगळ्याक उजावाडूच 
उजवाड करतात. 


तिसऱया दिसा गोरवां पाडवो आसता. लोक आपल्या गोरवांची पुजा करतात. तांकां 
केळीं, गोड आनी पोळे खावपाक दितात. उपरांत भावबिजेचो सण येता. तेन्ना भयण 
भावाक उंवाळटा. मागीर भाव भयणीक मायेन भेट दिता. अशे हे दिवाळेचे चार दीस 
सगळे जाण उमेदीन मनयतात. 

नातलां हो क्रिस्तांव लोकांचो एक मुखेल सण. संवसारांतले सगळे क्रिस्तांव लोक 
नातलांची परब व्हड उमेदीन आनी दबाज्यान मनयतात. नातलां 25 देझेंब्राक येतात. 25 
देझेंब्र हो जेजूचो जल्मदीस आनी 24 देझेंब्राची रात ही नातलांच्या मिसाची रात. 


नातलां मनोवपाक क्रिस्तांव लोक ताचे कांय दिसां आदीं तयारी करपाक लागतात. 
नातलां खातीर कागदाचीं बनेरां, फुलां आनी आकाशदिवे तशेच लांपयांव आनी मेणवाती 

लावन घर सजयतात. जेजूस क्रिस्ताच्या जल्माचो देखाव म्हळ्यार गोठो लेगीत दर घरा 
कणकणीं लोक करतात. इगर्जीनी मीस आसता. लोक एकामेकाक परबीं दितात. 
एकामेकाक भेटकार्ड आनी भेटी धाडटात. नातलांचीं पदां गायतात, तालार नाचतात. 
ल्हान भुरगी आपले न्हिदपाचे peta एक पोती लावन दवरतात. ताचे फाटल्यान तांचे 
असो एक समज आसता तो म्हणल्यार, नातालपाय येवन ते पोतयेंत खेळणीं आनी 
खावपाच्यो वस्तू दवरून वता. गरीब-बावड्या लोकांक कपडे आनी गरजेच्यो भेटवस्तू 
Rad सांताक्लोजाचे हें प्रतीक चिन्न अशें लोक मानतात. 


समाजांत एकवटाची आनी एकाचाराची भावना निर्माण करपी असो हो नातलांचो 
सण. Bara जिणेंतल्यो चिंता, हुसके कुशीक दवरून क्रिस्तांव भाव हो सण व्हड SHAM 
मनयतात. ह्या दिसांनी लोकांची ज॑य थंय उमेदीन भरिल्लीं मुखामळां दिसतात. लोक 
इगर्जानी वतात. देवाक प्रार्थना करतात. सगळ्यांक सूख, समाधान, खुशालकाय 
मागतात. गोड गोड खावपाच्यो वस्तू करतात. 


गोयांतूय नातलांचो सण मोटे उमेदीन मनयिल्लो आमकां दिसता. नातलांच्या 
दिसांनी बाजारांत तरेकवार वस्तूंची खरेदी करतना लोकांची गर्दीच गर्दी जाल्ली आमकां 
दिसता. नातलां खातीर खाशेले अशे गोड गोड जिनस नाल्ला पसून तयार केल्ले 
आसतात. दोस, बेबींक, केक, धोदोल हे खावपाचे पदार्थ म्हणल्यार उमेदूच उकती 
करतात. अशा ह्या उमेद वाडोवपी, एकचार, एकवट घर करपी सणाची म्हणल्यारूच 
नातलांची क्रिस्तांव भाव दर वर्सा उमेदीन वाट पळयतात. 

19 ईद 


ईद हो इस्लाम धर्माच्या (मुसलमान) लोकांचो नामनेचो सण. ईद वर्सांतल्यान दोन खेपे 
मनयतात. रमझान म्हयन्यांत येवपी ईदाक 'रमझान ईद' म्हणटात. ह्या दिसा आदीं 
मुसलमान लोक 30 दीस उपास करतात. उपासाच्या निमाण्या दिसा ते चंद्रदर्शन 
करतात. आनी ताच्या दुसर्‍या दिसा रमझान ईद मनयतात. 


त्या दिसा सगळे इस्लामी लोक नवे कपडे घालून मशिदींत नाजाल्यार भौशीक 
वाठारांत एकठांय येवन नमाज पडटात. 

बकर ईद म्हयन्यांत दुसरे येता आनी म्हणून ह्या ईदाक 'बकरी ईद' अशें म्हणटात. 
बकर ईद म्हयन्यांत चंद्र दिसल्यार धाव्या दिसा हो ईद मनयतात. ह्या ईदाच्या दिसा 
मक्काक व्हड जात्रा आसता. ह्या निमतान बोकड्यांचो बळी दितात. आनी तांचे मास 
गरीब लोकांक वांट्टात. अरबस्तानांत त्या दिसा उंटाचो बळी दितात आनी नमाज पडून 
भावीक लोक अल्लाचे उपकार मानतात. 


अशा ह्या उमेदीन, खुशालकायेन भरिल्ल्या दिसा लोक देवाक आर्गा दितात. 
जिणेंत सूख, समादान, मेळचे खातीर देवा कडेन मागणें मागतात. आपल्याक जे किदें 
Fool तातूंत गरीब बावड्या लोकांचोय वांटो आसा असें समजून आपआपले आस्पती 
प्रमाणें मुसलमान लोक ह्या दिसा दान करपाक फाटींफुडें पळयनात. 


आमच्या गोंयांत लेगीत ईदाचो सण खूब व्हड दबाज्यान मनयतात. त्या दिसा नमाज 
पडपाक लोक मशिदींनी एकठांय जातात. देवाक आर्गा ओपतात. खोशेन गोडगोड पदार्थ 
एकामेकांक वांट्टात. एकामेकाक परबीं दितात. त्या दिसा हो गिरेस्त, तो गरीब असो 
भेदभाव मानिनात. एकचाराचो संदेश दिवपी, जिणेंत उमेद वाडोवपी असो हो सण. 


केरळांतल्या ओणमच्या सणा भशेनूच ईदाचो सण अशें आमी म्हणपाक जाता. 
उच्च-नीच, गरीब-गिरेस्त हो भेदभाव मानिनासतना लोकां भितर एकवटाची, एकचाराची 
भावना वाडोवपी असो हो सण. सगळे लोक व्हडा उमेदीन ह्या सणाची वाट पळयतात. 

20 gid पळयिल्ली सर्कस 


मडगावां 'रॉयल सर्कस' नांवाची सर्कस आयिल्ली. म्हाका पयलीं पसुनूच सर्कस खूब 
आवडटा म्हणून हांव म्हज्या इश्टां वांगडा सर्कस पळोवपाक गेलों. तिनांच्या खेळाच्यो 
तिकेटी आमी घेतल्यो आनी तंबू भितर गेले. भितर खूब व्हडली सुवात आशिल्ली. थंयच 
वयर आशिल्ल्या कदेलांचेर आमी बसले. सर्कस पळोवपाची सामकी उमळशीक 
लागिल्ली. इतल्यांत सर्कस सुरू जाली.... 


सगळ्या जनावरांची एक मिरवणूक आयली आनी तांचे फाटल्यान सर्कशींत काम 
करपी कलाकार तरेकतरांच्या रंगीत कपड्यांनी आयले. मिरवणूक जातकच कांय चलयो 

एका रोदाच्या (चक्राच्या) सायकलींचेर आयल्यो. मागीर एकेच सायकलीचेर दोग जाणां 
उबीं रावून कसरत करपाक लागलीं. ही कसरत सोंपतकच एक मनीस कपलाचेर दांडो 
सांबाळीत आयलो. एक ल्हान चली ताचेर चडली आनी तरातरांच्यो कसरती ताणें करून 
दाखयल्यो. मागीर जनावरांच्यो कसरती जाल्यो. वांस्वेलान सायकल चलोवप, हतयान 
फुटबॉल खेंळप, आनीक एका हतयान देवाची पुजा करप अश्यो कितल्योश्योच कसरती 
जाल्यो. 


फुडली कसरत सामकी भंय दिसपा सारकीच आशिल्ली. एके मोटारसायकलीचेर 
धा जाणां रावून तांणी तरेकतरांचे खेळ करून दाखयले. असले हे भयानक खेळ चलतना 
मदीं मदीं ज्योकर म्हणल्यार विदुशक येवन लोकांक हांसयतालो. चड करून आमकां 
भुरग्यांक ताचे ते रंगीत कपडे आनी रंगयिल्ले तोंड पळोवन खुबूच हांसूंक येतालें. सर्कस 
सोंपसर विदुशक 7-8 AÀ तरी भायर आयलो. तो भायर आयलो म्हणचे भुरगीं उमेदीन 
नाचूंक लागताली. 

निमाणें दोन व्हड वाटकुळ्या पांजर्‍यांनी दोन मोटारसायकल चलोवपी आयले आनी 
खूब वेगान मोटारसायकली चलोवपाक लागले. तांकां पळयना फुडें लोकांच्या आंगार 
कांटेच उबे जाताले. तांच्या ह्या कामाक पळोवन लोकांच्यो सगळ्यांत चड टाळयो तांकांच 
मेळळ्यो. 

तीन वरां चलपी ही सर्कस केन्ना सोंपली ते कळुंकूच ना. भायर सरतना मनाक खूब 
उमेद जाल्ली. हरशीं पळोवपाक मेळनाशिल्लीं हीं जनावरां केन्ना तरी आमकां सर्कशींत 
वा जनावरां संग्रहालयांनी पळोवंक मेळटा. तरी लेगीत सर्कशीक भुरग्यांचे नदरेंतल्यान 
एक आगळेंच मोल आसता. लेगीत हांव उमळशिकेन सर्कशीची वाट पळयता. 

त्रिश्तांव दा ब्रागांझ कुन्य हांचो साश्ट म्हालांतल्या चांदोर गांवांत 2 एप्रील 1891 ह्या दिसा 
जालो. ताचो बापूय डॉ. लिगोरियु द कुन्य एक वेज आशिल्लो. टिबी कुन्य आपलें मुळावें 
शिकप सोंपतकूच पणजेच्या लिसेवाचेर (उच्च माध्यमीक शाळेंत) फुडलें शिकप घेवपा 
खातीर गेले. पूण थंय पुर्तुगेज पद्दतीन शिक्षण दिताले तें तांकां आवडलें ना. तांणी 
आपल्या बापायक सागून पाँडिचेरीक वचून ст बिएची पदवी मेळयली. 


निबंध # 21 


ते सगळ्या कलांचो मोग करतलो आनी तांच्यो आवडीय तरातरांच्यो आशिल्ल्यो. 
ते एक चित्रकार लेगीत आशिल्ले. तांकां बैंडमिंटन खेळ खूब आवडटालो. कुयेली 
वेळसांवच्या सोबीत पूण कुशीक आशिल्ल्या दर्याचेर पेंवपाक तांकां आवडटालें. गोंयाक 
स्वतंत्रताय मेळोवन दिवप हो तांचो जिणेचो मुखेल हेतू आशिल्लो. तो आपली पत्रकां 
कोंकणी, मराठी, इंग्लीश, पुर्तुगेज भाशेंत उजवाडायतालो. 


टिबी कुन्य हे एक इलॅक्ट्रिकल इंजिनीयर खरे, पूण फ्रांसांतल्यान 1926 त भारतांत 
परत येतकच तांणी लिखाण आनी राजकारण आपणायलीं. हातुंतूच तांचें मोटेपण दिश्टी 
पडटा. 26 सप्टेंबर 1958 ह्या दिसा ते संवसाराक अंतरले. डॉ. त्रिश्तांव दा ब्रागांझ कुन्य 
गोंयचें भारतभुंये कडेन जाल्लें मिलन पळोवंक उरले नात. पूण तांणी गोंयांत रोयिल्लें 
राष्ट्रीयतायेचें बीं व्हड झाडाच्या eur वाडलें. 


भारताच्या सुटके झुजाय्ांचे वळेरेंत टिबी कुन्यांचें नांव सदांच वयर आसतलें. गोंयचे 
सुटके खातिरूच न्हय, भारताचे स्वतंत्रताये खातिरूय तांणी त्रास सोंसले. ते एक व्हड 
भारतीय देशभक्त तशेंच स्वतंत्रताये खातीर त्याग करपी, जीण ओंपपी प्रामाणीक आनी 
नितीवंत विचारवंत आशिल्ले. आमी तांचो हो वावर सदांच लक्षांत दवरूक जाय. 

22 महात्मा गांधी 


आमच्या भारत देशांत व्हड नामना जोडपी कितलेशेच मनीस जावन गेल्यात. महात्मा 
गांधी म्हणल्यार मोहनदास गांधी हांचेंय नांव अशेंच अजरंवर आसा. सत्य, अहिंसा आनी 
शांती ह्या तीन तत्वांनी तांणी जिणेंत जैत मेळयलें. फकत भारतांतलेच न्हय जाल्यार 
भारता भायले लोक लेगीत तांकां बापू म्हणटाले. 


तांचो जल्म 1869 वर्सा 2 ऑक्टोबराक गुजरातांत पोरबंदर ह्या गांवांत जालो. 
भुरगेपणांत ते एक साधारण अशे विद्यार्थी आशिल्ले तरी तांच्या घरचें वातावरण आनी 
बरें मोडण आशिल्ल्या कारणान ते मुखार शिकपाक पावले. फुडें बॅरिस्टराची पदवी 
घेवपाक ते परदेशांत गेले. पूण एक मात खरें म्हणल्यार, आपल्या फायद्या खातीर तांणी 
आदोगाशीचें काम आपणायलें ना. 

जिवीतभर लोकां खातीर ते भौशीक वावर करितूच रावले. भौशीक वावरांतल्यान 
तांच्या मनाक समाधान मेळटालें. खंयच्याय मनशाची सेवा करपाक ते केन्नाच फाटीं 
रावनाशिल्ले. भौशीक वावर करपी मनशान भेटी वा पागणां घेतल्यार ती फुकट सेवा 
जायना अशें तांचें मत आशिल्ले. म्हणुनूच भौशीक वावर करतना ते केन्नाच कोणा 
कडल्यान भेटवस्तू घेनाशिल्ले. 


तांकां भुरगीं खूब आवडटालीं, मागीर तीं भुरगीं खंयचींय आनी कोणालींय आसूं. 
तांकां ते आपल्या आस्रमांत सदांच SA बच्यो काणयो संगताले. करेंगे या मरेंगे' अशें 
ते म्हणटाले. 'म्हजे सत्याचे प्रयोग' हें तांणी बरयिल्लें आत्मचरित्र (आपजीण). तांच्या 
बर्‍या कामां खातिरूच लोकांनी तांकां 'महात्मा' हें नांव दिलें. मनशान आपल्या बर्‍या 
कामांतल्यान नामना जोडची अशें ते सांगताले. भोंवतणच्या वाठारांतले नितळसाणी 
वांगडाच मनाचीय नितळसाण तांकां आवडटाली. 


अशे हे सगळ्यांक जायजायशे दिसपी गांधीजी 30 जानेर 1948 ह्या दिसा संवसार 
सोडून गेले. 

23 समाजसेवा 


म्हाका समाजसेवा मना पसून आवडटा. पूण हांव ल्हान आशिल्ल्या कारणान म्हाका जाय 
तशे निर्णय घेवंक जमना. तरीय शाळेत वचून अभ्यास करून जो वेळ मेळटा, त्या वेळांत 
हांव समाजसेवा करतां. तशें पळोवंक गेल्यार शाळेतूच आमकां हे समाजसेवेचे शिक्षण 
मेळटा. समाजसेवा म्हणल्यार समाजाची सेवा, भोशीक वावर. 


आमची शाळा आनी शाळे भोंवतणचो वाठार नितळ दवरप, घर आनी घरा 
भोवतणचो वाठार नितळ दवरप, ह्यो गजाली आमकां आमचे शिक्षक शाळेत शिकयतात. 
पूण ताचेय ФӘ तरेकवार अशे सदांचे जिणेंत आमकां अणभव येतात. महात्मा गांधा, 
पंडीत जवाहरलाल नेहरू, जयप्रकाश नारायण, विनोबा भावे ह्या व्हड मनशांनी लेगीत 
समाजसेवेचे яа जिवीतभर आपणायलें. आयज लेगीत तांची नामना आमकां दिश्टी 
पडटा. 

खरे म्हणल्यार समाजसेवेचें काम घरांतल्यानूच सुरू करूं येता. दुसऱया खातीर 
काम करपाक आमी घरांतल्यानूच सुरू करूंक जाय. नाजाल्यार घरांत कुसकुटाचें 
लेगीत काम, जापसालदारकी घेनाशिल्लीं मनशां फकत भायल्यान नामने खातीर 
4 15 65 वावराचें नाटक करतात. खरें म्हणल्यार हें फकत भौशीक वावराचें सवंगूच 


आसता. 


घरांत कोणूय दुयेंत आसता जाल्यार ताचीं सगळीं कामां करप, ताका उदक दिवप, 
азаа वेळार दिवप, ताचे कपडे, हांतरूण ज॑यचें थंय सारकें दवरप, ताची खबर घेवप, 
कसलेय वस्तूची गरज लागल्यार ताका ती दिवप, दोतोराक आपोवन हाडप हीं कामां 
आमी मन लावन करू येतात. हातूंतल्यानूच खर्‍या भौशीक वावराची जाणविकाय जाता. 
काम केल्ल्याचें मनाक समाधान मेळटा. 


घरा भायर लेगीत आमकां तरेकवार अणभव येतात. रस्त्यार लोकांची येरादारी, 
गाडयांची गर्दी चड आशिल्ल्यान कोणूय म्हातारो वा PSS! मनीस एके वटेंतल्यान दुसरे 
वटेन वतना गोंदळटा. अशा वेळार आपणें ताका मजत करूंक आमी फुडें सरूक जाय. 
हो भौशीक वावराचो पयलो पांवडो. 


भौशीक वावरा विशींचो विचार प्रत्येक मनंशाच्या मनांत येवंक जाय. पूण सुवार्था 
खातीर जण एकलो आपलेंच पळयता. आमी दुसऱयाय मनशाचो विचार करूंक फावो. 

24 आयचे विज्ञानयूग 


आयचें यूग विज्ञानयूग म्हणून वळखतात. विज्ञाना बगर आयच्या मनशाक जगप खुबूच 
कठीण जालां. आमचे सदांचे जिणेंत आमी अश्यो खूब वस्तू वापरतात ज्यो विज्ञाना बगर 
करप जमचें नाशिल्लें. विज्ञानान आमकां वीज दिल्या. विजेच्या आधारान आयज आमकां 
सगळीं कामां करूंक जमतात. 


विजेक लागून आमकां फ्रीज, फॅन (पंखो), बल्ब, ओव्हन, टिवी, मिक्सर अश्यो 
कितल्योशोच वस्तू मेळळ्पात. आयज ह्या वस्तूंची आमकां सामकी गरज आसा. ह्यो 
गरजेच्यो वस्तू विकत्यो घेवपाक मनशां रातदीस कश्ट करतात. 

विज्ञानान सगळ्या संवसाराक खूब लागीं हाडला. रेल्वे, मोटार, बोटी, विमानां हांकां 
लागून आमी आयज जगांत खंयच्याय जाग्यार रोखडींच urd येतात. ई-मेल, फॅक्स, 
टेलिफोन हांकां लागून आयज आमच्यांनी रोखडेच कोणाकूय संदेश धाडूं येता. 


विज्ञान आमचें मनोरंजन करता. टिवी, रेडियो सारक्या माध्यमांतल्यान आमचें 
मनोरंजन जाता. इतलेंच न्हय तर जगांत खंय कितें घडटा ताची खबरूय मेळटा. 


विज्ञानाक लागुनूच आमकां आयज मनशाचे कुडीचें गिन्यान मेळपाक पावलें. 
मनशाक कसलीय पिडा जाली जाल्यार आयज आमच्यांनी ती बरी करू येता. 


शेतांभाटांनी लेगीत विज्ञान आयज आपलो शेक गाजयता 318] म्हणल्यार जाता. 
बीं बियाणांक लागपी सारें, जंतूनाशक वखदां, ट्रॅक्टर, ट्रॉली हांकां लागून आयज शेताचें 
उत्पादन लेगीत वाडूंक लागलां. 


विज्ञाना बगर जीण जगप जमचेंच ना. हाचो अणभव आमकां Gara जिणेंत साध्या 
गजालींनी लेगीत येता. आमी ताचो बरे तरेन उपेग करून घेवन आमची जीण 
खुशालभरीत जावची म्हणून यत्न करूंक जाय. 

25 नितलसाणीचें म्हत्व 


नितळसाण आमकां भोव गरजेची. आमचे जिणेंत नितळसाणीचें खूब म्हत्व आसा. 
नितळसाणीक लागून आमकां खूब फायदे जातात. 


नितळसाण दवरिना जाल्यार आमकां तरातरांची दुयेंसां जातात. आमची भलायकी 
इबाडटा. आमची भलायकी बरी दवरपा खातीर आमी नितळसाण दवरपाक जाय. 
आमच्या घरांत तशेंच घरा भोंवतणीं सदांच नितळसाण राखपाक जाय. घरांतलो कोयर 
काडून मेळटा थंय केन्ना उडोवंक जायना. तो कोयराच्या डब्यांत एकठांय करून दवरचो. 
मागीर उज्यांत तो कोयर लासून उडोवचो. नाजाल्यार कोयराक लागून नितळसाण 
उरूक पावना. 

घरांतल्या मनशांक तशेंच आमच्या भोंवतणच्या वाठारांनी रावपी लोकांक लेगीत 
आमी नितळसाणीचें म्हत्व सांगपाक जाय. घरांत वा घरा भायर आमी उदक सांठोवन 
दवरूंक जायना. घरा भोंवतणीं उदकाचीं कोंडां जावंक दिवंक फावोना. कित्याक तर qui 
उदक उरल्यार तातूंत जळारां जावन आमकां मलेरिया सारकीं दुयेसा जातात. घरा 
भोंवतणीं कोयर, घाण आसत जाल्यार किमसां, मूस जातात. तांचे वरवीं लेगीत तरेकवार 
दुयेसां जावंक पावतात. किमसां, मूस उकत्या आशिल्ल्या अन्न पदार्थचिर बसतात. 
चुकून आमी तेच अन्न पदार्थ खातात. अशा वेळार आमकां पोटांत दुखप, पातळ भायर 
जावप, मोडशी पडप अशीं दुयेंसां जातात. घरांत नितळसाण नासत जाल्यार हुंदीर, 
जलले, जावपाक वेळ लागना. हांकां लागून प्लेगा सारकीं दुयेसां जावंक पावतात. हीं दुयेंसां 
मनशाक सामकीं नाकापुरो करून सोडटात. मनशाची उदरगत जावंक पावना. 


आमी आमचें शरीर लेगीत नितळ दवरूंक जाय. सदांच न्हातना सगळे अवयव 
नितळ करपाक जाय. कितेंय खातकच हात धुवप, तोंड धुवप सामकें बरें. तशेंच आमी 
आमचे कपडे लेगीत नितळ दवरपाक जाय. कातीचीं दुयेंसां ही लेगीत नितळसाण नासत 
जाल्यारूच जातात. 


आमी नितळसाण दवरल्यार आमची भलायकी बरी उरतलीच पूण आमचें मन 
लेगीत प्रसन्न उरतलें. 

26 वनस्पतीचे उपेग 





मनशाची जीण सदांच झाडांचेर आधारून आसा. झाडां नाशिल्लीं जाल्यार मनीस जितो 
उरचोच नाशिल्लो. झाडांच मनशाक प्राणवाय दितात. दिसाच्या वेळार मनशांनी 
सोडिल्लो कार्बन डायऑक्सायड झाडां ओडून घेतात. 


मनीस पालेभाजी तशेंच जनावरांचें मास खाता. पूण कांय जनावरां झाडांचेरूच 
जगतात. कड्डणां, फळां, फुलां, मुळां, भाजी हीं वनस्पतीचीच देण आसात. 


झाडां पसून जायत्या दुयेंसांचेर वखदां तयार करतात. पुर्विल्ल्या काळांत सगळींच 
वखदां झाडां पसून तयार जातालीं. आयज झाडां पसून आयुर्वेदीक वखदां तयार करतात. 

झाडांचो मनशांक आनीक एक SS उपेग म्हणल्यार झाडां पावस हाडटात. ज॑य 
झाडां नात थंय पावस उणो पडटा. पावस ना जाल्यार अन्नधान्य पिकना. पावस उणो 
पडल्यार शेतां मळे करपून वतात. झाडां आसतात थंय TAR येनात. झाडांची मुळां माती 
घट धरतात. हाका लागून माती व्हांवून वचना. अशे तरेन जमीन सुपीक उरता. 


झाडांच्या आधारान मनीस आपलें अन्न शिजयता. खेडेगांवांनी हें आमकां दिश्टी 
पडटा. लांकडां विकून पोट भरपी लोक आयज लेगीत आसात. 


मनशाच्यो मुळाव्यो गरजो भागोवंक झाडांच आमकां उपेग पडटात. 


झाडांनी मनशाची जीण सोबीतकायेन भरून उडयल्या. आमी sre फुलां 
पळयतात तेन्ना आमी आमचीं सगळीं दुख्खां विसरून वतात. 


वसंत रुतूंत वनस्पती धरतरेक व्हंकल कशी नटयता. 


झाडां मनशाक शितळसाण दितात. जनावरांक तशेंच सवण्यां-सुकण्यांक 
आलाशिरो दितात. 


झाडां पसून मेळपी लांकडांचो उपेग मनशाक जिणेंत सदांच जाता. घरां बांदपाक 
लांकूड उपेग पडटा. तशेंच घरांतल्यालो जायत्यो वस्तू लेगीत लांकडाच्योच करतात. 


अशे तरेन सैमान मनशाक वनस्पत हें पाचवें भांगरूच भेट म्हणून दिल्या अशें 
म्हणपाक जाता. म्हणुनूच आमी झाडांची जतनाय घेवप आनी झाडां रोवप सामकें गरजेचे. 

27 आयची दिसाळीं 


खरेंच आमचे आयचे जिणेंत दिसाळ्यांक खूब म्हत्व आसा, मागीर तें दिसाळे खंयचेय 
भाशेंतले आसं. सकाळीं फुडे दिसाळें वाचले बगर च्या पियेला exi दिसना अशेंय 
उलोवपी मनशां आमकां मेळटात. 

आमच्या गोंयांत 'गोमन्तक', 'नवप्रभा', हीं दिसाळीं मराठी भाशेंतल्यान येतात. 
'धनवहिंद टायम्स', 'ऊ येराल्द', 'गोमन्तक टायम्स' हीं इंग्लीश दिसाळीं. 'सुनापरान्त' 

हें कोंकणी भाशेंतल्यान उजवाडा येवपी feared. म्हाका 'सुनापरान्त' खूब आवडटा. 
कारण तें म्हजे भाशेंतल्यान आशिल्ल्यान सहज आनी सोंपेपणान वाचपाक जाता. 
जाणट्यांकूय तें खूब आवडटा. 


ह्या दिसाळ्यां मदीं आमकां गोंया भायलीं लेगीत दिसाळीं पळोवंक मेळटात. 'तरुण 
भारत', लोकसत्ता', 'महाराष्ट्र टायम्स', 'पुढारी', 'सकाळ', 'लोकमत', З हेराल्ड' 
अशीं कितलींशींच दिसाळीं आसात. 


दिसाळ्यांनी आमकां सरभोंवतणच्यो जायत्यो गजाली, खबरो वाचूंक मेळटात. 
आमच्या भोंवतणच्या लोकांचीं मतां लेगीत कळटात. इतलेंच न्हय, आमकां आमची मतां 
लेगीत तातूंत मांडूंक मेळटात. दिसाळ्यांतले वेगळेवेगळे विभाग आमकां खूब गिन्यान 
दितात. 


अग्रलेख आमकां राजकारणांत कितें घडटा, समाजांत, आमच्या शारांनी, गांवांनी 
कितें घडटा तें सांगता. चिकित्सा विभागांत आमी आमची भलायकी कशी राखूंक जाय 
तें सांगतात. ते भायर दिसाळ्यांतल्यो काणयो, कविता, कथा आमची मनरिजवण 
करतात. भुरग्यां खातीर आशिल्ल्यो काणयो, कविता जाणटीं मनशां लेगीत वाचतात. हेंच 
न्हय, सामाजीक आनी शिक्षणीक मळार आमकां उपेग पडटा अश्यो खूबश्यो गजाली 
वाचूंक मेळटात. दिसाळीं वाचून आमकां काळा प्रमाणें बदलूंक जमता. 


दिसाळीं समाजाक सामकीं गरजेची म्हणून आमी भुरग्यांनी लेगीत दिसाळी नेमान 
वाचपाची संवय लावन घेवंक जाय. 

28 एका मोडक्या खेळण्याची आपजीण 





हांव एक मोडकें खेळणें. म्हजो जल्म एका व्हडल्या कारखान्यांत जालो. तेन्ना म्हजो रंग 
तांबडो आनी निळो आशिल्लो. म्हज्या वांगडच्या सगळ्या खेळण्यां भितर हांवूच सुंदर 
दिसतालें. सगळ्या खेळण्यां वांगडा म्हाकाय एका पसरकारान पसऱ्यार हाडलें. हें 
खेळण्यांचेंच दुकान आशिल्लें. ल्हान-व्हड, कोर्द आशिल्ली, कोर्द नाशिल्लीं तरातरांच्या 
रंगाचीं जायतीं खेळणीं थंय आशिल्लीं. ह्या सगळ्यां भितर हांवूच सुंदर दिसतालें. 

एक दीस एक गिरेस्त मनीस आपल्या एका मस्त्या भुरग्यांक घेवन थंय आयलो. 
ताणें म्हाका पळयलें. म्हाका पळयना फुडें “म्हाका हेंच खेळणें जाय” म्हणून तो बापायचे 
फाटीक लागलो. भुरग्याच्या हट्टा खातीर बापायन म्हाका विकतें घेतलें. म्हाका घरा 
व्हरतना ताका कितली उमेद जाल्ली म्हणून सांगूं! घरा व्हरतकच तो अपुरबायेन म्हाका 
पळोवंक लागलो. म्हाका खूब बरें दिसलें. त्या दिसाच्यान सदांच तो म्हजे वांगडा 
खेळटालो. हांव सामकें खोशी आशिल्ले. 


पूण कितें सांगूं ? घडपाक जाय तें चुकता ?.... एक दीस ताचे कांय इश्ट आयिल्ले. 
तो आनी ताचे इश्ट म्हजे वांगडा खेळूंक लागले. खेळटां खेळटां ताणें म्हजी कोर्द 
घुंबडावन घुंवडावन मोडून उडयली. तेन्नाच्यान हांव ताका आवडना जालें. तो म्हजे वांगडा 
केन्नाच खेळना जालो. म्हाका खूब वायट दिसलें. अकस्मात एका दिसा ताचे आवयन 
म्हाका काडून कोयराच्या डब्यांत उडयलें. त्या दिसाच्यान हांव हांगाच आसां ... केन्ना तरी 
भुरग्याची आवय म्हाका काडून ह्या कोयराच्या डब्यांतल्यान भायर उडयतली. आतां 
म्हाका HSS, जेन्ना कोणूय बरो आसता, दुसन्यांक उपेगाक पडटा तेन्नाच ताका मोल 
आसता. जेन्ना तो दुसर्‍यांक उपकारा पडना, ताचे कडेन कांय जमना तेन्ना तो कोणाकूच 
नाका आसता. ताका कांयच मोल उरना. ताणें म्हजे भशेन कोयराच्या डब्यांत पडपाचें. 
आरे ! ती पळय ... त्या भुरग्याची आवय हेच वटेन येता. म्हाका आतां ती काडून भायर 
उडयतली. म्हज्यान तरी fed करू येता ?.... देवा resur! 


Ж Ж 


29 हांव पुस्तक उलयतां 


वळखले म्हाका ?.... हांव एक कोनशाक पडिल्लें पुस्तक. आयज हांव तुका 5651 काणी 
सांगतां... म्हजो जल्म पणजे एका छापखान्यांत जालो. एका नामनेच्या लेखकान म्हजेर 
काणी बरयिल्ली. पूण पळयलो हो योगायोग... म्हजेर कोणें तरी आपली कथा बरयल्या 
आनी आयज म्हाकाच म्हजी काणी कोणाक तरी सांगची पंडटा. तें आसूं दी. तर हांव कितें 
सांगतालें 7... म्हजो जल्म पणजे जालो. राजहंस प्रकाशनान म्हाका उजवाडाक हाडिल्लें. 
म्हजे मुखा वयलें पान इतलें सुंदर आशिल्ले म्हणून सांगूं ? दर्यावेळेर सूर्य अस्ताक 
वता अशें हें सोबीत चित्र आशिल्ले. कोणेंय पळयतकच भुल्लुसून वचपा सारकेंच. 

जेन्ना हांव जल्माक आयले तेन्ना सगळ्या दिसाळ्यांनी म्हजी जायरात जाली. म्हजें 
मोल फकत 1000 रुपया आशिल्लें. सगळ्या दुकानांनी मागणी वाडूंक लागली. म्हाका 
आनी म्हज्या कांय भावंडांक एका दुकानांत धाडलें. थंय आनिकूय खूब पुस्तकां 
आशिल्लीं. पूण सगळ्यां भितर हांवच उठून दिसतालें. हें पळोवन म्हाका खूब खोशी 
भोगताली. म्हाका पळयतकच विकतें घेवचें अशें गिरायकांक दिसतालें. पूण म्हजें मोल 
आयकून बावडीं ओगी रावतालीं. धा वर्सा फाटीं 1000 रुपया म्हणल्यार सामके चड ! 


एक दीस एक गिरेस्त मनीस त्या दुकानार आयलो. ताका वाचपाचें पिशें आशिल्ले. 
ताणें म्हाका पळयना फुडें विकतें घेतलें. ताच्या घरांत म्हजे सारकींच खूब पुस्तकां 
आशिल्लीं. दोन दिसां भितर ताणें म्हजीं जायतीं पानां वाचून काडलीं. आनी म्हाका मेजार 
दवरलें. ताचो एक ल्हान चलो खूब मस्तो. ताणें म्हाका थंय पळयलें आनी म्हजीं पानां 
SISA पळोवंक लागलो. अकस्मात म्हजीं कांय पानां ताणें पिंजली. मुखा वयलेंय पान 
ताणें 31851 पिंजलें. कांय वेळान ताचो बापूय थंय आयलो. म्हजी दशा पळोवन ताका खुबूच 
वायट दिसलें. त्या वेळार रागान ताणें चल्याक मारलो. पूण रोखडेंच ताका समजावन 
सांगले, असलीं पुस्तकां बाजारांत खूब मेळटात. हें आयकून म्हाका खूब वायट दिसले 
आनी ताचो म्हाका रागूय आयलो. पूण gia कितें करतले ?... 


तेन्नाच्यान म्हाका ताणेंच हांगा कोनशाक उडयलां. म्हजी सगळी सोबीतकाय 
खंयचे खंय ना जाल्या. मरणाची वाट पळयतां. कोणूय येतलो आनी रद्दी कागदा भशेन 
म्हाका पिंजून वा लासून उडयतलो... 


* ж 

चीट 


“शांती सदन', हावझींग बोर्ड, मडगांव सावन सुदेश/ सुधा आपलो/ आपली इश्ट/ 
इश्टीण महेन्द्र /माया हाका/ हिका पयलो नंबर आयला म्हणून परबीं दिवन चीट 
बरयता. 


शांती सदन 

हावझींग बोर्ड 
मडगांव गोंय 
7 जून 2014 


मोगाळ माया 


कालूच तुजी चीट मेळळी. वाचतकच म्हाका दिसले तुका तुज्या कश्टांचें फळ मेळळें. 
परिक्षेंत तुजो पयलो नंबर आयला म्हणून तुका हुनहुनीत परबीं. 


जिविताच्या सगळ्या मळांचेर अशेंच येस मेळय. तूं दर वर्सा अशेंच पयलो नंबर घेत 
रावतलें अशें हांव आस्त दवरतां. 


तुजी इश्टीण 


सुधा 

“विनायक wed राय, मडगांव-गोंय सावन रमेश/रमा आपल्या ल्हान भावाक/ 
भयणीक येता त्या वर्सा सावन ताणें कोंकणी विशय घेतल्यार कितलो फायदो जातलो 
हाची जाणविकाय दिवपी चीट बरयता. 


विनायक सदन 

राय मडगांव गोंय 

15 एप्रील 2014 

मोगाळ वेदा 

कालूच तुजी चीट मेळळी. तुका उलोवपाचे सर्तीत पयलें इनाम मेळळां हें वाचून खूब खोस 
जाली. अशींच इनामां घेत राव. 


फुडल्या वर्साच्यान दुसरी भास म्हणून तवें कोंकणीची निवड करची अशें म्हाका दिसता. 
कोंकणी विशय घेतल्यार तुका खूब फायदो आसा. सगळ्यांत पयली गजाल म्हणल्यार 
कोंकणी ही तुजी आवयभास. म्हणुनूच तुका ती सारकी बरोवंक जमतली. आपल्या 
मनांतले विचार खंयच्याय मनशाक मायभाशेंतल्यान बरे तरेन उकते करूंक जमता. 
कोंकणींत बरे गूण घेवन तूं तुजी टक्केवारी वाडोवंक पावतलें. 


बरें तर. बेगीन जाप बरय. आनी हांवें दिल्लो सल्लो तुका आवडलो काय ना तें सांग. 
तुजी भयण 


रमा 

'सुधीर निवास' सांतिनेझ, पणजी -गोंय सावन कोलव्यां रावपी नरेश/नीला आपलो/ 
आपली इश्ट/इश्टीण रोहन /रोहिणी हाका येता त्या आयताराक आपूण कोलवेंची 
वेळ पळोवपाक येतां अशी चीट बरयता. 


सुधीर निवास 
सांतिनेझ 
पणजी गोंय 


2 मे 2014 

मोगाळ रोहिणी 

आयजूच तुजी चीट मेळळी. तुका तुजे शाळेत जाल्ले निबंध सर्तीत ЧЧ इनाम मेळळां 
हें आयकून खूब खोस जाली. तूं अशेच इनामां मेळयत रावतले अशी हांव आस्त करतां. 


हें पत्र बरोवपाचें कारण तुका खबर आसाच. म्हाका 441465| पळोवपाक खूब आवडटा. 
gid गोंयांतल्यो चडश्यो वेळो पळयल्यात. पूण कोलवेंची वेळ केन्नाच पळोवंक ना. eid 
कोलवेचे वेळे विशीं खूब आयकलां. थंय खूब माड आसात, भांगरा सारकी रेंव आसा. 
थंयचे dm भलायकेक खूब बरें अशें म्हणटात. सुर्यास्ताच्या वेळार विचारुंकूच नाका. 
सगळे मळब तांबडेंच जाता आनी एक वेगळोच देखाव पळोवंक मेळटा. खरेंच हें सगळे 
पळोवंक कितली मजा ! 


हांव ह्या आयतारा तुमगेर येतां. थंयच्यानूच आमी वेळेर аат आनी मजा करुया. 


बरें तर, जाणट्यांक नमस्कार आनी तुज्या धाकट्या भावाक आशिर्वाद 
तुजी इश्टीण 


नीला 

तुमच्या इश्टाक वा इश्टिणीक तुमच्या वाडदिसाचें आमंत्रण दिवपी चीट बरयात. 


राधा निवास 

वारखंडें pie 
20 जून 2014 
मोगाळ अनंत 


मोगाचो नमस्कार 


तुजी चीट मेळळी. चीट वाचून खूब खोशी जाली. तूं कितली सुंदर चीट बरयता म्हणून 
सांगूं! इतलें सोबीत म्हाका मात बरोवंक जमना. तरी लेगीत ही चीट हांव तुका मुद्दमूच 
बरयतां. तशें चिटयेक कारणूय तशेंच आसा. 


29 जूनाक म्हजो वाडदीस. ह्या वर्सा म्हजो बाबा लेगीत म्हज्या वाडदिसाक येतलो. हरशीं, 
तुका खबरूच आसा, म्हजो बाबा अमेरिकेक आसता. म्हणून म्हजे आईन अंदूंचो 
वाडदीस खूब थाटान करपाचें थारायलां. म्हज्या सगळ्या इश्टांक त्या दिसा पार्टीय 
दिवपाचें थारायलां. तुवें येवपाकूच जाय. 


पार्टी 29 जूनाक सांजे 5 वरांचेर आमच्या बंगल्यांतूच आसतली. तूं त्या दिसा बेगिनूच 
म्हणल्यार सकाळींच आमगेर यो. आमी खूब मजा करुया. म्हज्या बाबाक तुवें अजून 
पळोवंक ना. तुका म्हजो बाबा खूब आवडटलो. 


तुज्या आईबाबाक नमस्कार सांग. 


ल्हान पिंकीक गोड पापी. बरें. 
तुजो इश्ट 


सागर 

शाळेंत तुमकां सुटी मेळची म्हणून परवानगी मागपाक शिक्षकाक चीट बरयात. 


शांती निवास 
दवर्ली मडगांव 
2 जुलय 2014 


भोवमानेस्त शिक्षक यत्ता 6 वी हांकां 
मानाचो नमस्कार 


ही चीट बरोवपाचें कारण म्हणल्यार फुडल्या आठवड्यांत पांच दीस 6 जुलय ते 10 जुलय 
मेरेन म्हाका शाळेत येवंक जमचें ना. म्हजो व्हडलो भाव सावदी अरेबियेक वचपाचो 
आशिल्ल्यान ताका निरोप दिवपा खातीर आमी सगळीं जाणां मुबय वतलीं. तरी म्हाका 
सुटयेची परवानगी दिवची. 


ह्या दिसांचो सगळो अभ्यास हांव मागीर पुराय करतलों. 
तुमचो विद्यार्थी 


अनंत सावकार 
यत्ता 6वी (अ) 

मुद्द्या वयल्यान काणी 





सकयल दिल्ल्या मुद्क्यांचेर एक काणी बरयात आनी तिका फावो तो माथाळो दियात. 


एक लांकूडकापो ------ रानांत वचून लांकडां कापप ------ लांकडां विकून पयशे 
मेळप ------ एक व्हड झाड कापप ------ कुराड मोडप ------ तो रडटा हें पळोवन 
झाडाक ताची दया येवप ------ ӨГӨГЧ आपली खांदी बागोवप ------ लांकूडकाप्याक 
um" ------ खांदी कापून कुराडीक दांडो घालप ------ फाटलो फुडलो 
विचार करिनासतना त्याच झाडाचेर पयलो घाय ------ बेमानपण 

बेमान मनीस 


एक गांव आशिल्लो. त्या गांवांत एक लांकूडकापो रावतालो. त्या गांवा कुशिकूच एक रान 
आशिल्ले. त्या रानांत वचून लांकूडकापो सदांच लांकडां कापतालो. मागीर बाजारांत 
व्हरून dil लांकडां विकतालो. लांकडां विकून जे पयश मेळटाले तांतल्यान तो आपल्या 
बायलभुरग्यांचें पोट भरतालो. एका दिसा तो असोच रानांत वचून एक व्हडलें झाड कापूंक 
लागलो. ताणें एक घाय घालिना फुडेंच ताची कुराड मोडली. कुराड मोडली म्हणून तो 
रडूंक लागलो. तो रडटा तें पळयना फुडे त्या झाडांतल्या देवाक ताची दया आयली आनी 
ताणें आपली एक खांदी बागोवन ताका कुराडीक दांडो घालपाक लांकूड दिलें. 


त्या लांकूडकाप्याक खूब खोशी जाली. ताणें ती खांदी घेतली, कुराडीक दांडो घालो आनी 
फाटलोफुडलो विचार करिनासतना त्याच झाडाचेर पयलो घाय घालो. ताच्यो सगळ्यो 
खांदयो कापल्यो. 


ज्या झाडान ताका आपली खांदी बागोवन कुराडीक दांडो घालपाक लांकूड दिल्लें, ताचेर 
उपकार केल्ले, त्याच झाडाच्यो खांदयो ताणें कापून उडयल्यो. 


कांय मनीस सदांच अशें अशें आमकां हे काणयेंतल्यान समजता. 

सकयल दिल्ल्या मुद्क्यांचेर एक काणी बरयात आनी तिका फावो तो माथाळो दियात. 


खूब तानेल्लो कावळो ------ उदक खंयच मेळना------ हांगाथंय भोवता------ एका 

बुडकुल्यांत उदक ------ चोंच उदका मेरेन पावना ------ बुडकुल्यांत फातर हाडून 

घालप------ उदक वयर येवप------ उदक पियेवन कावळ्यान आपली तान भागोवप. 
बुदवंत कावळो 


उबाळाचे दीस आशिल्ले. गरमेक लागून मनशांक आनी हेर जिवांक लेगीत सामकें 
नाकापुरो जातालें. अशा वेळार एक तानेल्लो कावळी हांगाथंय भोंवतालो. ताका उदक 
जाय आशिल्ले. पूण खंयच उदक दिसले ना. निमाणें तो एका घरा कडेन पावलो. त्या घरा 
मुखारूच एक उदकाचो बुडकुलो आशिल्लो. तो बेगिबेगीन त्या बुडकुल्या म्हऱ्यांत पावलो. 
बुडकुल्यांत चोंच घालून उदक पियेवपाचो ताणें यत्न केलो. पूण ताची चोंच उदका मेरेन 
पावली ना. कारण बुडकुल्यांतलें उदक सामकें तळा मेरेनूच आशिल्ले. 


कावळो सामको निरशेलो. पूण तो Gada आशिल्ल्यान ताणें एक येवजण आंखली. ताणें 
थोडे फातर एकठांय केले आनी एक एक फातर हाडून बुडकुल्यांत घालूंक लागलो. जशे 
जशे बुडकुल्यांत फातर पडटाले AR तशें «та उदक वयर येतालें. निमाणें 
कावळ्याच्यान तातूंत चोंच घालून तें पियेवं येता इतलें उदक वयर आयलें. अशे तरेन 
कावळो पोटभर उदक पियेलो आनी आपली तान भागयली. आपले युक्तीचेर खोशी जावन 
कावळो उडून गेलो. 


हे काणयेंतल्यान, संकटा वेळार लेगीत आमी सदांच हुशारकायेन काम करूंक जाय, 
अशी देख आमकां मेळटा. 

सकयल दिल्ल्या मुद॒क्चांचेर एक काणी बरयात आनी तिका फावो तो माथाळो दियात. 


एक कोलो ------ बांयंत पडप ------ खूब खोल ------ भायर येवंक जमना ---- 
Sapa = उदकाची रूच विचारप ------ 'थंड आनी गोड' -कोल्याची जाप 
Sut Т $ = बोकडेन बांयंत उडी घेवप ------ कोलो बोकडेचे फाटीर 
चडप र्क द्र बांयंतल्यान वयर येवप. 

अविचाराचें फळ 


एका रानांत एक कोलो आशिल्लो. तो एका दिसा आपली शिकार सोदतां सोदतां थंयच 
कुशीक आशिल्ले बांयंत पडलो. बांय खोल आशिल्ली. ताच्यान वयर येवपाक जमना जालें. 
कितलो वेळ मेरेन ताणें यत्न केलो. पूण फुकट. निरशेवन तो थंयच रावलो. 


कांय वेळा उपरांत बांयचे धडेर एक बोकडी पावली. बांयंत भितर आशिल्ल्या कोल्याक 
तिणें पळयलो. तिका ताका पळयना फुडें अजापूच जालें. तिणें अजापान ताका विचारलें, 
“आरे कोल्या, तूं थंय food करता रे 2” फटींग कोल्यान मोट्यान जाप दिली, “हांव हांगा 
उदक पियेतां.” बोकडेन विचारलें, “sad उदक रुचीक आसा रे 2” कोलो म्हणूंक लागलो 
"हें उदक सामकें थंड आनी गोड आसा. असलें उदक हांव केन्नाच पियेवंक ना.” 
बोकडेन ताची जाप आयकून फाटींफुडें विचार करिनासतना sad उडी घेतली. आतां 
बोकडीय बांयंत शिरकून उरली. तिकाय बांयंतल्यान वयर येवंक जमना जालें. इतल्यान 
कोल्यान तिका सांगलें “पयलीं हांव तुजे फाटीर चडून बांयंतल्यान वयर सरतां आनी 
मागीर तुकाय भायर काडटां" बोकडेक बावडेक ताचें उलोवप खरें दिसलें. कोलो उमेदीन 
बोकडेचे फाटीर चडून बांयंतल्यान भायर सरलो आनी सांगपाक लागलो, “आगे मूर्ख, 
पिशे बोकडे, तूं थंयच पोटभर उदक पियेत राव. हांव वतां." विचार करपाक कळनाशिल्ली 
बोकडी मात थंयच उरली. 


ह्या संवसारांत विचार करपाक कळनाशिल्ल्या मनशांची गत हे बोकडे भशेन जाता. 

सकयल दिल्ल्या मुद॒क्यांचेर एक काणी बरयात आनी तिका फावो तो माथाळो दियात. 


एक गरीबशेतकार ------ एक ФҸ हाडप ------ अजापाची गजाल ------ कोंबी 


भांगराचें तांती दिता ------ सदांच एक did ------ शेतकार गिरेस्त = ३=ॐ आस 
------ कोंबयेक मारप ------ एकूय cic मेळन सप. 
आशेड्डो शेतकार 


एका गांवांत एक गरीब शेतकार रावतालो. एक दीस ताणें एक कोंबी विकती हाडली. कांय 
दिसांनी ती कोंबी तांती दिवपाक लागली. पळय जाल्यार सामकी अजापाची गजाल, 
म्हणल्यार तें तातीं भांगराचें आसले. दुसन्याय दिसा कोंबयेन तशेंच भांगरांचेंतांतीं दिलें. 


भांगराचीं तांतयां विकून शेतकाराक खूब पयशे मेळपाक लागले. सदांच एक एक dici 
मेळटालें खरें, पूण ह्या लोभी शेतकाराच्या मनांत विचार आयलो, 'कोंबयेक कापली 
जाल्यार म्हाका खूब तांतयां एकदम मेळटलीं आनी हांव सामको खूब а मनीस 
जावंक पावतलों.' ताणें तशेंच करचें थारायलें. सुरी हाडली आनी कोंबयेचें पोटूच कापले. 
कोंबी मेली आनी तिच्या पोटांतय एक लेगीत तांती ताका मेळळे ना. हें पळयतकच ताका 
खूब दुख्ख जालें. तो सामको निरशेलो. ताका पश्चाताप जालो. 


म्हणून, चडूय आशा केन्नाच बरी न्हय. 

सकयल दिल्ल्या मुद्क्यांचेर एक काणी атата आनी तिका फावो तो माथाळो दियात. 


एक खाजेकार ------ एक गिरायक ------ उणें जोखून दिवप ------ गिरायकान 
विचारतकच जाप ------ कांय नजं. व्हरपाक त्रास जावचे नात ------ गिरायकान उणे 
पयशे दिवप ------ "illt मेजपाक त्रास जावचे नात. 

SIE] करप तशें भरप 


सोनापूर नांवाचो एक गांव आशिल्लो. त्या गांवांत माधव नांवाचो एक खाजेकार रावतालो. 
गांवांतल्या बाजारांत ताचें दुकान आशिल्लें. तो सदांच गांवांतल्या लोकांक उणें जोखून 
दिवन तांकां फटयतालो. गांवचे लोक सादेभोळे आशिल्ल्यान बावडे सदांच फटवताले. 


एक दीस एक हुशार आनी शिकिल्लो तसोच शिटूक मनीस ताच्या दुकानार आयलो. 
सगळ्या गिरायकां भशेन हेंय गिरायक भोळें आसतलें अशें माधवाक दिसलें. ताणें 
ताकाय फटोवपाचें थारायलें. गिरायकान ताका एक किलो खाजें दिवपाक सांगलें. फाटी 
फुडें पळयनासतना माधवान आपले संवये प्रमाणें एक किलोच्या वजना बदला आठशेंच 
Ward वजन तागडेंत घालून ताका खाजें दिलें. गिरायकान तें ज्युस्तूच पळयलें आनी 
माधवाक विचारलें. माधवाक समजले, 6 गिरायक खुबूच हुशार आसा. 


तरीय ताणें गिरायकाक जाप दिली, “कांय नजं, तुमकां व्हरूक त्रास जावचे नात." पूण 
गिरायकूय ताचे परस हुशार आशिल्ले. ताणें माधवाक पयशे दितना उणेच दिले. हें 
पळयना फुडें माधवान ताका विचारलें. ते बरोबर गिरायकान ताका जाप दिली, “कांय Asi, 
तुमकां मेजपाक त्रास पडचे नात" हें आयकून माधवाक सामकी लज जाली. 

